
म 
साद अंतर्मनाचो 
| 


अर्पण 
सर्गैस्त शाबा कुंडतंडकर हांका, 
कोंकणी रंगमाचयेच्या इतिहासात तुमची 


वंकख॑ सासणांची उेरंतली 





नाटक माचयेर सादर करचे आदीं लेखकाची मान्यताय घेवंची पडटली. 


साद्‌. अंतर्मनाचो | ३ 


नाटकाचो पयलो प्रयोग 


ह्या नाटकाचो पयलो प्रयोग कला अकादमी गोवा आयोजीत २८ वे कोंकणी 
नाटक सर्तीत, ता.२३ ऑक्टोबर २००३ वर्सा सांजे ७.00 वराचेर मा. दिनानाथ 


मंगेशकार नाट्यघरांत जालो 


अंतर्मनाचो पयलो साद घालपी कलाकार 


निवेदक श्री. जयकृष्ण वेळुस्कार 
काका श्री. सुभाषचंद्र गांवस 
डॉक्टर श्री, शाबा कुडतरकार 
भुरगो कुं. शुभम शाबा कुडतरकार 
आजो श्री. पांडुरंग नायक 
अविनाश श्री. रमेश सावंत 

भट श्री, शंकर पर्येकार 
जांवकर श्री. सणूण जांवकार 
गुरव श्री. कृष्णा गांवस 
शेतकार श्री. गोपाळ राणे 

पूर्वा शर्मीला गांवस 
दलितांचो मुखेली श्री, मनोज बर्वे 


दलितातलो जाण्टो 


श्री. नारायण गांवस 


जातीयवादी श्री, झिलू गांवकार 
सनातनवादी श्री, विजय मराठे 
धर्मवादी श्री, सूर्याकांत माजीक 
पूर्तूगेज सोल्दार १) श्री. नितीन जांवस 
२) श्री. रमेश पार्सेकार 
जाण्टेलो श्री.गणेश शेटकार 


पेशंट्स, एम, आर 


डॉक्टराची बायल 


चंद्रकांत केरकार 

रामदास गांवस,अर्जून गांवस 
जौरेश नायक , अनूप जांवकार 
मंगला गांवस 


साद अंतर्मनाचो 


पथनाट्यातले कलाकारः महेश जांवस, दुर्गेश माजीक, 
कृष्णा माजीक, उदय माजीक, 
प्रभाकर माजीक, विशाल जांवस, 
सुविता केरकर, दर्शन केरकार, 


संदीप माजीक,अभिजीत गांवकर, 

मंगला गांवस, 
निर्मिती प्रमुख - डॉ रघुनाथ बा. धुरी 
दिग्दर्शन - श्री, प्रमोद म्हाडेश्वर 
नेपथ्य - श्री. नीलेश महाले 
उजवाडा येवजण - श्री. राघोबा महाले 
पार्श्वच संगीत - श्री. शिवनाथ नाईक 
पार्श्च गायन - श्री. विठठल जांवस 
रंगवण - श्री. श्रीकांत गावडे 
न्हेसवण - सौ. प्रेरणा म्हाडेश्वर 

भोवमान 


२८ वे कोंकणी नाटक सर्तीत ग्रामीण कला आनी संस्कृती संस्था, 
वाळपय हे संस्थेन सादर केल्ल्या “साद अंतर्मनाचो' ह्या नाटकाक सादरीकरणाचे 
१0,000 रुपायाचें पयलें इनाम फावो जालें ते भायर हेर इनामांय मेळळीं तीं 
अशीं, 

१) श्री.पांडुरंग नायक (आजो) - दादल्याचे भुमिकेखातीर पयलें इनाम 


२) श्री. निलेश महाले - नेपथ्य - पयलें इनाम 

३) श्री. राघोबा महाले - उजवाडा येवजण - पयलें इनाम 

४) श्री. प्रमोद म्हाडेश्वर - दिग्दर्शन - पयलें इनाम 

५) डॉ. प्रकाश वजरीकर - लेखन - पयलें इनाम 

६) श्री. विठ्ठल गावंस - पारश्वगायनाचे परिक्षक मंडळान एकमतान 


शिफारस केल्लें खासा इनाम 
७) कु. शुभम शाबा कुडतडकार (भुरगो) प्रशिस्तीपत्रक 
४) बाय शर्मीला गांवस (पूर्वा) प्रशिस्तीपत्रक 


साद अंतर्मनाचो ५७ 


मनोगत ... 

“साद अंतर्मनाचो* हें नाटक तुमचे मुखार संहितेच्या रुपान सादर 
करताना खोस भोगता. ह्या नाटकाची बीजां म्हाका १) म्हज्या आत्याच्या 
गावांत (पोडवाळ-सवोर्जेवे बार्देज) मेळळीं. भुरगेपणांत सुट्यांच्या दिसांनी 
आत्यागेर वतकच थंयचे न्हंयेत न्हावप, नुसतें धरप. आंब्या-पणसांचेर (चोरयां) 
तुटून पडप. न्हंयचे देगेर आशिल्ल्या शेज्यार रावोन सरभोवतणच्या वाठाराक 
कुंकाऱ्यांनी साद घालप आनी जावांतले शिमेर आशिल्ल्या कोटार (किल्ल्यार) 
वचप, थयसरल्याच कुशीक अशिल्ल्या दलीत वस्तीतलें जिवीत अणभवप. 
अश्यो गजाली घड्टाल्योत. 

२) म्हज्या आजोळा (आमडगांव-दोडामार्ण) गावांत एकूच बांय. ते 
बांयचेर (म्हज्या भुरगेपणांत) उदक व्हरूंक येवपी म्हारवाडयावेले लोक तळा 
तळा करुन उदकाच्या थेंब्याक तिश्‍्टतालेत. रांयतली एकमुळी भौशीक 
बांयूच उदकाक आट्टाली अश्या वगतार आमी बायंन देवोन कट्ट्यांनी उदक 
भरताले. | 

३) एम. ए. मेरेनचे शिकप घेयमेरेन सांजच्या आनी फाविल्ल्या 
वेळार आमी घरचीं गोरवां राखल्यांत. राखण्यां मदीं शेजारचीं गोरवां 
राखपी बाबुसो आनी सुरेश जाधव ह्या दलित समाजांतल्या राखण्या 
इश्टागतीतल्यान खुबशें कितें शिकपाक मेळळां. 

४) श्री. दादू मांद्रेकर आनी श्री चंद्रकांत जाधव हांच्या बरपांतल्यान 
समाज मनाची विंगड विंगड रूपां दिसल्यांत सरभोंवतणच्या समाजांतली 
संवेदना हो ह्या नाटकाचो विशय मानसिक गुलामगिरींतल्यान पयलीं भायर 
सरतलो जाल्यार अरर्तमनाचो साद जायच. ह्या नाटकांत जें चित्रण आयलां ते 
प्रतिकात्मक रूपान. 

हें नाटक पुस्तक रूपान येवपाक खुबश्या जाणांचो आदार लाबला. 
तांतून गोवा कोंकणी अकादेमीचो भोव मोलाचो वाटो आसा. नाटकाक विशयाक 
धरुन प्रस्तावना दिवपी गोंयचे पुरोगामी विचार धारेतेंले श्री. संदेश प्रभुदेसाय 
हांचो हांव उपकारी आसा. 

नाटक आकाराक येवपाक प्रा. राजय पवार, प्रा. गोवींद केळकार 
तशेंच श्री लईराई प्रिंन्टर्स चे धनी गणेश गांवकार आनी तांच्या कर्मचारी 
वर्गाचो हांव उपकारी आसा. 

तुमच्या हातांत ही साहित्यकृती पावली हे म्हजें भाग्य समजता. 
कारण खरो साद तुमीच पावोवंक शकतात. 

तुमचो, 


६ डा. प्रकाश वजरीकार साद अंतर्मनाचो 
लेखक 


प्रस्तावना 


उलो समाजमनाचो 

विशमताय हें प्रागतीक समाजाचें खरें म्हणल्यार दुबळेंपण. पूण दुर्दैवान हीच 
विशमताय आज समाजाचे प्रागतिकतेचें सामर्थ्य जाल्या. हेच विशमतायेचे 
आदाराचेर हो समाज आधुनीक जायत गेला. आमीय ताकाच प्रगत समाज 
म्हणटात. नकळटां. सत्ता ही विशमतायेंतल्यानच मेळटा. कांय मूठभर सबळ 
भोवसंख्य दुर्बळांचेर शेक चलयतात. कारण सत्ताधारी 'उच्च' आसतात, हेर 
“नीच”. हे सत्तेचे पावंडे खूब आसतात. राजकी, सामाजीक, अर्थीक, 
सांस्कृतीक आनी वैयक्तीक लेगीत. ते राजकी सत्ताधिशां सावन कौटुंबीक 
सत्ताधिशां मेरेन चांटे पावलाक मेळटात. एकामेकांमदीं भेदाभेद करप, 
तातूंतल्यान कांय निकशांचेर कोणे तरी स्वताक सबळ सिद्ध करप, हेरांक 
दुर्बळ थारावप आनी सबळांनी आपली सत्ता चलोवप ही आज मेरेनची 
समाजसुदारणेची पद्दत. 

थोडके भितर सांगचें जाल्यार, हे खातीर तीन गजाली म्हत्वाच्यो. सामाजीक 
भेदाभेद, विशमतायेची वेवस्था आनी तातूंतल्यान हाताशिल्ली सत्ता. ही आमची 
प्रागतिकता. आधुनिकता. समानता हें उतर हातूंत येना अशें ना. तें येता. 
पूण बंड जाता तेन्नाच. भेदाभेदाचेर आदारिल्ली ही विशम समाजवेवस्था 
आनी तातूंतले “सबळ” आपली सत्ता सासणाची तिगोवन दवरचे खातीर हैं 
बंड निवळायतात. ते खातीर समाज वेवस्थेचेर नवीं नवीं आंगलीं चडयतात. 
आमी मागीर म्हणटात - समाज प्रगत जालो. आमी आधुनीक जाले 
परिवर्तनशील जाले. पुरोगामी जाले. आमचीच फाट थापटितात आनी नवे 
विशमतायेंत गुल्ल जातात 

आज पुराय संवसाराची महासत्ता आशिल्ले अमेरिकेचीच गजाल घेयात. 1493 
वर्सा कोलंबसान सोदून काडिल्ली अमेरिका स्पेन, डच, फ्रेंच आनी उपरांत 
ब्रिटीश वसाहतावादा आड झुजत 1783 वर्सा स्वतंत्र जाली. “वी द पिपल' 
अशें सांगीत संवसारांतलें लोकशायेचें पयलें संविधान हांगांच तयार जालें. 
संवसारांतलें सगळ्यांत प्रागतीक संविधान आनी आधुनीक समाजवेवस्था 


साद अतर्मनाचो | ७ 


! 
| 
| 


| 
म्हूण अमेरिकेची सगळ्याक तोखणाय जाली. पूण हे तथाकथीत लोकशायेखाला | 
चलपी गुलामगिरी वेवस्था हुमटून काडपाक 80 वर्सा वच्चीं पडलीं. 
कायदेशीरपणान ती 1865 वर्सा नामशेश जाली. तरिकूय भेदाभेद उरिल्लेच. | 


धवी कात सोडून हेरांक - खासा करून काळ्या कातींक - आनी हेर वंशाच्या 
लोकांकय मतदानाचो हक्कूच हे लोकशायेंत नाशिल्लो. तो मेळपाक 1870 
उजवाडचें पडलें. परत अमेरिकेची संवसारभर तोखणाय जाली. ती आनिकय 
'प्रागतीक* जाली. सगळ्या कातींच्या आनी वंशाच्या लोकांक मतदानाचो हक्क 
मेळिल्लो खरो; पूण फकत दादल्यांक. प्रागतीक अमेरिकेतली बायलां 


कुस्कुटासमानच आशिल्लीं. बायलांक मतदानाचो हक्क मेळळो 1920 वर्सा. . 


म्हणल्यार स्वांतत्र्य मेळून लोकांची, लोकांखातीर आनी लोकांनी चलयिल्ली 
लोकशाय येवन 137 वर्सा उपरांत. ते उपरांत तर बायलांक समान हक्क 


मेळपाक जाय हें जनआंदोलन 1980 मेरेन चालू आशिल्ले. आज 2009 वर्सा | 
बराक ओबामा नांवाचो एक काळे कातीचो आनी आफ्रिकन वंशाचो मनीस : 


अमेरिकेची राष्ट्राध्यक्ष म्हूण वेंचून येता तेन्ना आमी म्हणटात - ही खरी प्रागतीक 
समाजवेवस्था. 


संवसारांतले सगळ्यांत व्हडले लोकशायेची - आमच्या भारताची - काणी _ 


म्हूण कितें वेगळी आसा? अमेरिकेक जर 50 हजार वर्सांचो इतिहास आसत 
तर आमच्या भारत देशाक उणेच पांच लाख वर्सांचो इतिहास आसा. 
अश्मयुगांतल्यो मनीसजातीचे वसतीच्यो खुणो आज भारत आसा त्याच 
वाठारांत मेळटात. तेन्ना सावन आज मेरेन कितल्याशाच परिवर्तनांतल्यान 
आमचो भारतीय उपखंड गेला. ह्या दरेका परिवर्तनाक आमी म्हणलां - ही 
सामाजीक क्रांती. ही आधुनीक राजकी वेवस्था. ही नवी अर्थीक प्रागतीक 
वेवस्था. हें स्वातंत्र्य. हें स्वराज्य. हें सुराज्य. विशमतायेच्या नव्या नव्या 
आंगल्यांचीं हीं नवीं नवीं नांवां. 

आमी समानतायेचेर आदारिल्ली टोळयांनी रावन एकवटान कुटंबां चलोवपी 
प्राचीन साम्यवादी वेवस्था पळयल्या. बायलांची सत्ता आशिल्ली मातृसत्ताक 
वेवस्था पळयल्या. तातूंतल्यान दादल्याची जात सत्तेर आयिल्ली पितृसत्ताक 
वेवस्था पळयल्या. गुलामगिरी पळयल्या. वेठबिगारी पळयल्या. जमीनदारी 

पळयल्या. द्रविडांचेर शेक गाजयत जाल्लीं आर्यांची आक्रमणां पळयल्यांत. 
त्या आर्यांचेर आक्रमणां करपी मुगलांचें राज्य पळयलां. हिंदू वा मुसलमान 
संस्थानिक राजांची सरंजामशाही आमी भोगल्या. आमच्या संस्थानांमदल्या 
झगड्या-झुजांचो वेवस्थीत फायदो घेवन हांगां येवन आमचेर सत्ता गाजयिल्ल्या 
ब्रिटिशांचो वसाहतवाद पुरेपूर भोगला. सोसला. चातुर्वर्ण्य वेवस्थेंतल्यान तयार 
जाल्ली जातीवेवस्था तर अजून आमची फाट सोडपाक तयार ना. हेच सनातन 
वेवस्थेक आव्हान दिवन तयार जाल्ले बौद्ध, जैन, शीख अशे नवे धर्म आमी 
पळयल्यात. ब्रिटीश वचून लोकशाय येतसावन तर अर्थीक निकशांचेर तयार 
जाल्ली भेदाभेदाची नवी अर्थीक वेवस्था आतां आमचे मानगुटयेर येवन बसल्या. 
तातूंत केन्ना केन्ना जात-धर्म आसता जाल्यार केन्ना केन्ना हे सामाजीक भेदाभेद 
तोडून उडोवन ही अर्थीक विशमतायेची नवी वेवस्था आमकां नाडटा, पिडटा. 
एका तेंपार भारतांतले विशमतायेचे वेवस्थेचें मुळावण सामाजीक स्वरुपाचें 
आसलें. तातूंत जात, कात, धर्म, पंथ, भास अश्यो गजाली येताल्यो. आतांचे 
विशमतायेचें मुळावण सरळ सरळ अर्थकारणांत आसा. शिक्षण, वेवसाय, 
राहणीमान, पदां आनी वर्ग अश्या स्वरुपांतल्यान ही भेदाभेदाची वेवस्था 
चालूच आसा. आमी तिका पुरोगामी आनी परिवर्तनशील वेवस्था म्हणटात. 
कारण ती आदली सामाजीक विशमतायेची बांदावळ मोडपाक लागल्या. पूण 
नवी अर्थीक विशमतायेची बांदावळ घडोवंक लागल्या ती आमचे लक्षांतच 
येना. 

विशमतायेची ही वेवस्था तोडून उडोवन मनीसपणाची आनी समानतायेची 
वेवस्था हाडचे खातीर एका तेंपार चार्वाक, गौतम बुद्ध आनी महावीर जैन 
जशे वावुरले तशेच ब्रिटीश साम्राज्यशायेच्या तेंपार महात्मा ज्योतिबा फुले, 
बाबासाहेब आंबेडकर, साने गुरुजी अशे कितलेशेच जाण वावुरले. शिकात 
आनी संघटीत जायात हो आंबेडकराचो मंत्र घेवन तर लाखांनी लोकांनी - 
खासा करून महाराष्ट्रांत - बौद्ध धर्म आपणायलो. शोशणाचें मुळावण आशिल्ले 
एके जातीवेवस्थेंतल्यान तांणी सासणाची मुक्ती घेतली. आज महाराष्ट्रांत 
साडेपांच लाख बौद्ध आसात ते हेच एके क्रांतीक लागून. पूण आमी अजून 
तांकां नवबौद्ध दलीत म्हणटात आनी तांच्या एका तेंपावेल्या शूद्र जातीची 

जाणविकाय व्हडा अभिमानान पुराय समाजाक करून दितात. तातूंतलेय 
कितलेशेच जाण स्वताक दलीत म्हणीत जातीचेर आदारिल्ल्या राजकारणाच्या 
रेबडांत लोळीत सत्तेचीं कदेलां हातासतात. राखीवते सारकीं धोरणां अजून 
पुरायेन जांचे म्हऱ्यांत पावंक जाय थंय पाविल्लींच नात. हे नवे अर्थीक 
वेवस्थेंतल्या अनुसूचीत जातीचीं लेबलां लायिल्ल्या अर्थीक आनी राजकी 
गब्बरांनीच ताचो चड फायदो घेतला. ताकाच लागून मंडल आयोगाच्या 
प्रस्तावांची अंमलबजावणी करतना जशे क्रिमी लेयराक कुशीक दवरपाची 
तरतूद आसा तशी तरतूद दलीत म्हणपी अनुसूचीत जातीं खातीर ना. ती 
कोण मागयना ताचें कारण हीच नवी अर्थवेवस्था आनी तिचे फाटलें राजकारण. 
गोंयांत तसो दलीत वर्ग साप्प उणो. आंकडेवारीन सांगतलो जाल्यार 15 
लाखांच्या गोंयांत फकत 25 हजार. गोंयचे लोकसंख्येचे दोन टक्के लेगीत 
न्हय. हांगांच्या बौद्धांचो आंकडो तर अडेचश्यांवयर वचना. म्हणल्यारच 
आंबेडकरी चळवळीचो जाय तितलो प्रसार गोंयांत जालोच ना. चडसो दलीत 
वर्ग वस्त्यांच्या स्वरुपांत मेळटा तो पेडणे, सत्तरी, दिवचल आनी बार्देस 
वाठारांत. 1980 च्या दसकांत आमी विद्यार्थी चळवळींत आशिल्ले तेन्ना ह्या 
वस्त्यांनी रावन तांची काळकी जीण लागींच्यान पळयल्ली. ठाणे-सत्तरीच्या 
गांवांतल्या सगळे दलीत वस्तीचीं शेनां (रेशन कार्डा) आपणालागीं दवरून 
तांकां नागोवपी सिताराम वाडकारा आड आमकां संघर्श करचो पडिल्लो. 
पेडणेंच्या इब्रामपूरासारक्या गांवांत आमचो धोल फुट्टकीर आमी दलीत 
वस्तेतलो धोल घेतलो म्हूण फुगार जावन बशिल्ल्या गांवाची समजूत काडसर 
आमकां नाका शेवट जाल्ले. वचत त्या गांवच्या हॉटेलांचेर भायर दोरयेक 
बांदिल्लो 'फुटकरो गलास” हालीं मेरेन दिश्टी पडटालो. फाटल्या तिशेक 
वर्सानी ही परिस्थिती कितलीशीच सुदारल्या हातूंत दुबाव ना. पूण तरिकूय 
एका दलिताचें लग्न लायलें म्हूण आख्खो गांव भटाचेर बहिश्कार घालपाची 
घडणूक 15 वर्सापयली पेडणेच्या एका गांवांत घडटा. धा वर्सा पयलीं वेर्ला-. 
काणकेच्या गांवांत भौशीक मसंडभुंयेंत दलिताक लासपाक गांवचो सगळो 
“आधुनीक आनी सुशिक्षीत” लोक विरोध करता. निमणे निवृत्त न्यायमुर्ती 
चंद्रशेखर धर्माधिकारी सारक्या समाजसुदारकाक हाडून गांवकारांक संविधानाचे 

धडे दिवचे पडटात. 

पोरूंच म्हापशेंच्या बांदेकार महाविद्यालयाच्या चार-पांच विद्यार्थ्यांनी अनुसुचीत 
जातीच्या लोकांलागीं कितल्यो सरकारी येवजण्यो पावल्यात त्यो पळोवंक 
एक सर्वेक्षण केल्लें. ते नियाळळ्यार दलीत समाजाची अजून कितली उपेक्षा 
चल्ल्या ती लक्षांत येता. पेडणें तालुक्यांत चांदेल, मांद्रे आनी धारगळे जाल्यार 
बार्देसांत वेर्ला-काणका हीं भुरगीं सुमार 45 घरां भोंवलीं. शिक्षणाच्या मळार 
सेगीत पयलें इनाम जोडपी राज्याच्या ह्या आधुनीक आनी प्रगत समाजांत 
तांकां मेळळें तें सत्य अशें : फकत 23 टक्के भुरगे धावी पास जाल्ले जाल्यार 
फकत 13 टक्के बारावी पास जाल्ले. पदवी घेतिल्ले तर फकत 4 टक्के. फकत 
27 टक्के दलितांक सरकारी नोकऱ्यो जाल्यार 51 टक्के लोक खाजगी 
आस्थापनांनी. थंयूय तांची अवस्था कशी? म्हयन्याचो पगार घेवपी फकत 
22 टक्के. 78 टक्के लोक दिसवड्याचेर पोट भरपी. 17 टक्के लोक तर केन्ना 
केन्नाय मेळटा तें काम करून पोट भरपी. सरकारी नोकऱ्यांतले फकत 25 
टक्के लोक (एक चतुर्थांश) राखीवतेचो फायदो घेवन नोकरेक लागिल्ले. 58 
टक्के लोक (म्हणल्यार अर्दावयर) एक तर कंत्राटाचेर वा दिसवड्याचेर कामाक 
लागिल्ले सरकारी नोकर. 73 टक्के लोकांक तर सरकाराच्यो अनुसुचीत जाती 
खातीर आशिल्ल्यो येवजण्यो खबरूच ना. 

म्हजो इश्ट प्रकाश वझरीकाराचें “साद अंतर्मनाचो” हें नाटक हे सगळे 
फाटभुंयेचेर पळोवचें पडटलें. 

हांव हे प्रस्तावनेंत नाटकांतल्या खंयच्याच प्रसंगाचो नियाळ घेवर्चो ना. लेखकान 
दिल्ल्या उपायांचोय परामर्श घेवचों ना. तें काम तुमी वाचकांनी करपाचें. ह्या 
नाटकांतल्यान कांय सत्यां खूब खरपणान मांडल्यांत. हो सत्याचो विपर्यास 
अशें कोणीय म्हणीत देखून ही सगळी संवसारीक, भारतीय आनी गोंयची 
फाटभूंय दिवची अशी दिसली. गोंयच्या दलीत वस्त्यांनी आनी घरा-घरांनी 
भोंवन उक्त्या दोळ्यांनी सत्य नियाळशात जाल्यार हीच कित्याक, अश्यो 
कितल्योशोच - आनी हाच्याकय भेदक - नाट्यकृती सहज तयार जातल्यो. 
नाटक बरोवप सोंपे न्हय. ते खातीर नाटकाच्या विशयाचो खोलायेन अभ्यास 
करचो पडटा. तातूंतल्या खांची-कोनश्यांचें वस्तुनिश्ठ विश्लेशण करचें पडटा. 

त्या विशयाकडेन संबंदीत समाजाचें, समाजमनाचें, कुटुंबांचे आनी दरेके व्यक्तीचे 
मानसशास्त्र जाणून घेवचें पडटा. त्या त्या घरांतल्या वातावरणांतल्यान 
घडिल्ल्यो म्हणी, वाक्प्रचार, तांच्यो उलोवपाच्यो पद्दती, हेल, तांच्या 
उलोवपांतलो नाद, ताल, सूर ह्या सगळ्या नादब्रह्माचो खोलायेन अभ्यास 
करचो पडटा. नाटककाराक खूब कितें सांगपाचें आसता. पूण सगळें कितें 
पात्रांच्या तोंडांतल्यान. तेंय त्या त्या पात्राच्या बुद्दीसामर्थ्याकडेन प्रामाणीक 
रावन. नाजाल्यार नाटककार निसरता आनी तो आपूणच दरेका पात्राच्या 
तोंडांतल्यान उलोवपाक लागता. खंयच्याच पात्रान नाटककाराची भास उलोवंक 
फावना. त्याच वेळार आपणाक कितें सांगपाक जाय तें नाटककाराक त्या 
पात्राच्या तोंडांतल्यान सांगप गरजेचें आसता. नाजाल्यार नाटकाचे संहितेक 
न्याय मेळना. ही तारेवेली कसरत. ती सगळ्यांकच जमता अशें ना. ते खातीर 
पात्रांमदलें नाट्य जुळोवप ही कला. जाय तेच प्रसंग सहजपणान आयिल्लेवरी 
आनी तरिकय मुद्दाम जावन गुंथप ही कळाशी. ही कळाशी जाका साधता तोच 
खरो येसस्वी नाटककार. 

सगळे सोडून म्हाका ही प्रस्तावना कित्याक बरोवपाक दिली हांव 
नकळो. पूण पुस्तकांचे पारंपारीक प्रस्तावनांक फांटो दिवन हांवे ही प्रस्तावना 
बरयल्या. कारण प्रस्तावना बरयतल्यान साहित्य कृतींतलें बरें-वायट सांगप 
समा न्हय अशें म्हर्जे मत. प्रस्तावनेन साहित्यकृतीक एक नदर दिवची, एक 
व्हडलो कॅनव्हास तयार करून दिवचो, तिका एक ठोस फाटभूंय दिवची हें 
म्हर्जे प्रामाणीक मत. त्याच प्रामाणीकपणान हावे ही प्रस्तावना बरयल्या. ती 
गोड-कोडू मानून घेवची आनी ते नदरेन हें नाटक वाच्चें - पळोवचें. 

चुकून तुमच्याय आंगांत एक कीट उसळ्ळी जाल्यार मागीर म्हजो 
इश्ट प्रकाश वझरीकारा इतलो भाग्यवान आनीक कोण आसू येता? 

- संदेश प्रभुदेसाय 
पणजी, गोंय 

22 जून 2009 

अंक ५ पयलो 


प्रवेश पयलो 


(न्हंये देगेवेल्यान कोणतरी पलतडच्या तारयाक साद घालता. - 
“'तारया रे 55” तसो पलतडच्यान तारयाचो ताका प्रतिसाद मेळटा. 
व्हली मारिल्याचो, उदकाचो आवाज. वातावरणाक सोब सारके 
जीत आयकूंक येता. 


“'आलतडयां उलो रे 
ओ तारी तारया रे | 
पलतड्यां उलो रे 
ओ तारी तारया रे ...” 
हळू हळू माची उजळटा तसो एक टुरीस्ट गायड कसो निवेदक 


साद्‌ अतर्मनाचो १३ 


येवन प्रेक्षकांकडे उलयता.) 


निवेदक : कदीम काळासावन ही व्हंय व्हांवत आसा. अखंडपणान नेमान 

व्हांवता हो एक प्रवाह. हय शाखत सत्याचो प्रवाह. आमकां 
व्हांवयत आसा. कितल्योश्योच पिळण्यो जाल्यो. सुकते भरते 
वांगडा केन्ना केन्नाय जोरगतीचें उदक आपल्यो शीम मेरो हुपोन 
मुक्तपणान रिगता ह्या शेता-भाटांनी, पूणून ही भरती आडवेळी. 
रवीण भरूच. परतून सुकती लागता हे व्हंयेक. आनी ही तार 
येता-वेता आलतडी-पलतडी कितल्योश्याचे पिळज्यो जाल्यो. लोक 
येतात हांगा हो कोट पळोवपाक आनी परत वतात पलतडी. हो 
फातरांचो कोट आनी चारुय वाटांनी हें उदक. ह्या कोटाच्या ह्या 
दखट्याचेर तुमकां दिसता तें हें पाशाण शिल्प. केन्नातरी 
कोणाकडल्यान तरी घामाचे पावळ्यो व्हावोवन कोत्रावन घेतिल्ली 
हीं उतरां. कोणाकूच वाचूंक येना तसली भास. ही कळनातसली 
भास काय हो फकत आभास? आनी हो मनशा परसूय कितलोसोच 
उबार असो हो दरवटो - तीं भितरलीं पांच कुर्कृटां. त्या मदल्या 
कुर्कूटांतल्यान व्हांवता - तीर्थ - न्हंयेचे मूळ. सोदतल्यांक मेळूं 
येता हांगा आपलें कूळ वा खुळूय! हो तो उबार दिसता तो शेजो. 

हेच उबार सुवातेवेल्यान व्हडल्या घरचे लोक घालतात साद. 

लोक-साद. दिसाक दोनदां. एक तांबशेर सूर्या उदेता तेन्ना आनी 
दुसरो साद सूर्या धारेर वतना. चलत आयल्यां हें ह्या प्रवाहा 
सारकें. प्रवाहूच मागीर परंपरा जाता. कोण पेंवतलो ह्या प्रवाहा 
आड? लोक ? ते तर फकत हो कोट पळोवपाकूच येतात आनी 
वतात. लोक आमचे तशे परकीय आनी आमच्यातलेय परकी. 

एकमुळे व्हांवपी. हातचें सोडून पळतल्यांच्या फाटल्यान वचपी 
लोक. लोक खूप जाल्यात. हावं कदीम काळा सावन तांका 


साद अंतर्मनाचो 


काका 


भुरगो 


काका 
भुरगो 


काका 


भुरगो 


काका 


भुरगो 


काका 


- आलतडी-पलतडी पायत आसा. म्हज्या धर्माक जगत आसा 


आजून हांव जागयत आसा......(निवेदन सोंपता तेन्ना एक मध्यम 
पिरायेचो दादलो एका ल्हान भुरण्याक घेवन कोटाकडेन वता) 


* यो बाबू यो. असो शेज्यार यो आनी हांगासावन पळे हो तो गांव. 


अर्दो अदीक गांव हांगच्यान दिश्टी पडटा. आमी भुरगेपणान अशें 
जांवाक तोंड करुन उबें रावचें आनी बापूय धोलकें बडयता तें 
पळोवचें. 


: पूण काका, आजो आजूनूय धोलकें वाजयता न्हय? कितलीं वर्सा 


जाली हें धोलके वाजयतात तर? 


* खूप तेप जालो धोलकें वाजयतात. आप-आपलें गाजयतात.! 
: काका तुवें केन्ना हांजासर उबो रावन धोलकें वाजयलां ? 


: ना शाण्या. पूण बापायवांगडा हें शेत राखपाक कितल्योश्याचे 


राती जागयल्यात. बारा कुणर्‍्यांनी वाटिल्लें हैं गांवचे शेत धोलकें 
बडोवन बापायन जागयलां. आनी हे त्या कोनश्याक आमकां 
दवरिल्ल्या शेताच्या कुडक्यार पेज निवळ शिजयला. हो तो 
दिसता तो म्हार कुंडो. ह्या कुर्कुटांतल्या उदकाचेर हैं शेत 
चलता आनी हो देव ह्या उदकार ब्हिदला ह्या गावांत. 


काका, देव पाणयार कसो न्हिदूंक शकता? तो बुडचो ना ? 


: बुडटात ते फातर ! देव उफेला ह्या पाणयार कितलीशींच वर्सा 


जालीं? 


: तें जाल्यार आमकां देवासारके पाणयार उफेवंक जावंचे ना? 


: जावंचे ना कित्याक तर ? पूण ताचेखातीर देव जांवचे पडटा. आमी 


साद्‌ अंतर्मनाचो १७ 


भुरगो 
काका 


भरगो 
°) 


काका 
भुरगो 
काका 


भुरगो 


काका 


भुरगो 


काका 

जर मातशे वयर सरपाक सोदता जाल्यार आमचेर लोक आमचेच 
पांय ओडटात. आमकांच बुडोवंक सोदतात. 


: पूण देवळांतल्या कांय देवाचे पांय घट आसतात जमनीचेर. मागीर 


हो आमच्या जांवचो देव उदकार उफेता कसो तर ? 


: तो ह्या उदकाचो गूण. हांगच्या उदकांत केन्ना कोण बुडत आनी 


कोण उफेत सांगू नजो. 


: हें उदक खंयसावन येता ? 


: हे - ते तिसरे होंवरेंतल्यान पूण आमी त्या उदकामेरेन वचूंक 


जायना खंय ! तें उदक पळोवंक जायना खंय ! 


* उदक पळोवपाक कितें तर ? तुमी-आमी पळयनात नळांतलें 


उदक रकताना ! 


* कितलेंय जाल्यार तें नळाचें उदक. तें आपल्या टायमार येता 


आनी वता. आनी हें दोळ्यांतलें उदक! 


* तरीच, फाटले खेप आयिल्लो तेन्ना पप्पा म्हाका म्हण्टालो ह्या 


कोटाकडेन पांय लेगीत दवरूं नाका म्हणन काका, ह्या उदकाक 
आमी कित्याक पळोवंक जायना ? 


* कारण हें उदक पळोवपी हांगासर एक वेवस्था आसा. आमी 


फकत आमच्या शेतांत सोडटा तेन्नाच हें उदक घेंवचें. 


: (नेटान धांवता) हांव पळोवन येतलो हें होंवऱ्यातलें उदक (काका 


दरवट्यार रावोन भुरज्याक विनयता) 


` जुता भायर यो आमी भितर वचूंक जायना. यो बेगीन भायर यो. 


साद अतर्मनाचो 


यो, पुता यो (इतल्यान एक शेतकार येवन हो देरवावो पळयता 
आनी गांवाक साद घालता) 


शेतकार : आरे पळयात रे, गांवाचेर काळ हाडलो ह्या भायल्या वाड्यावयल्या 


लोकांनी. जांवचे उदीक भश्टायलें रे हेंच्यानी. धावांत रे, येयात 
रे, (इतल्यान आमोरी जाता आनी आमोरेचें गांवाखातीर बडावणे 
घालूंक आयिल्लो त्या भुरज्याचो आजो हो देखावो पळयता. आबूज 
जाता आनी धोलकें वाजयता. धोलक्याच्या तालार शेतकार गांव 
एकठांय करता) 


शेतकार : आयकात हें बडावणे, व्हडल्या घरचें. व्हडल्या घरच्यानी गांव 


काका 


भश्टीलो रे 55. आतां कशें जातलें देवाचें आनी आमचें ! 


 (भुरञ्याक) यो भायर यो असो. चल आमी घराकडेन या. (आजो 
परतून बडावणे घालता) 


शेतकार : गांवकारांनो, मानकाऱयांनो येयात. (आजो-परतून बडावणे घालता 


भुरगो 


काका 


तशे लोक हळुहळु करुन जमतात तेन्ना तो भुरगो होंवरेंतल्यान 
भायर सरता तो तृप्त जाला.) 


* काका, आयज हांवे उदकाचें मूळ पळयलें, कितलें थंड आनी 
नितळ. अशें उदक आमच्या नळांनी कित्याक येना? 


* यो या आमी (भुरग्याक घेवन वचपाक आनी इतल्यान लोक ताका 
आडायतात) | 


शेतकार : पळयलें मरें तुमी ? तुमच्या दोळ्यांनी कितें घडलां तें? 


भट 


गुरव 


साद अंतर्मनाचो 


$ देव भश्टीलो मरे हेंच्यानी ? 
४ कोणे धाडले तेंका होवऱ्यांनी ? 

भुरगो 


जांवकारः 


भट 


शेतकार : 


गुरव 


काका 


जांवकारः 


जुरव 


आजो 


जांवकारः 
आजो 
भट 

भुरगो 


काका 


Rc 


: दारां उगतीच आसली. 


दारां उगती दवरल्यांत तीं तुमकां भितर सरपाक व्हू आनी आमकांय 
न्हूं. तो पयलो मान भटाचो. 


: कसलो मान आनी पान घेवन बसल्यात तुमी? आतां हें सगळें 


जाग्यार घालपाक केदो खर्च आसा जाणांत तुमी? 


आमकां कितें खबर? आमी रेड्या जातीचे. पूण हें जें कितें जालें 
तें वायट जालें. 


: केन्ना व्हू ती गांवची रीत म्होडली. अधर्म जालो तोवूय ह्या पोरान 


केलो. 
भुरणो तो. ताका कितें कळटा ? 


पूण तूं कितें शेण खातालो? दोळे फुटलेले तुजे ? तुकाय खबर 
ना ? 


* आनी तूं मार मोठो जांवकार कसो शेज्यार रावोन बडावणे घालता? 


 हायेन वेळा काळाक धरुन बडावणे घातलां. जें कितें घडलां तें 


घडलेलेंच. तेन्नाच हांव पावलां. 


आनी हें सगळें पळोवनूय तूं सादयता. आमच्यो भगल्यो मारता? 


 हायेन नेमाक धरुन आमोरेचें गांव न्हिदोवणेचे बडावणें घातला. 
आतां आनीक ांवाक न्हिदयता? 


* काका, हो उदकातलो देव केन्ना न्हिदना? ताका थंडी बीं जायना? 


* (वञ्जी) 


साद अतर्मनाचो 


गुरव * पळयात, ही नाकटां येदी पोरां देवाची फकाणां कशी करतात तीं! 
देवा देवा, देवा देवा 5 5 5. 


शेतकार : आसा तर तो न्हिदलेलो देव तर व्हिदोंव तुमकां ! 

भट : देव न्हिदोंक ना तो जाजोच आसा. 

गुरव : पूण देवाचो जागो भश्टालो ब्हूं. 

शेतकार : आमी आयज मेरेन केन्ना देवाचो अपमान करूंक ना. 
आजो : आमीच केन्ना देवाक देव ना अशें म्हुणूंक ना. 


गुरव : तरी बरें हांव देवळांतूच न्हिदलेलो. जागशी येयली म्हुणून धांवोन 
येयलो पळय जाल्यार हैं ! 


भट : हांवूंय फाल्या परबाणेर पुजेक वचपाची तयारी करतालो. देवाची 
मूर्ती काडून हायेन पोतयेंत घातल्या मात, इतल्यान म्हाका भासूच 
जाल्लया भशेन जालो. 


जांवकारः आनी हायेन म्हुणून धोलक्याचो साद आयकलो खरो. पूण कान 
दिवन आयकत जाल्यार तुजो साद. सांग पळोवया सारकें कितें 
जालें तें ? 

शेतकार : आतां सांगपाचें उरलां कितें? आमी आयज मेरेन आमचो हुंबरो 
हुपलो ना. (भटाक) भटमाम आतां तुमीच आमकां सांगात. तुमी 
आमच्या गोठ्यावयल्या दुदयाचेर केन्ना नदर मारली तेन्ना तें 
फळ काडून आमी तुमच्या दारार दवरलां पूण हुंबरो केन्ना हुपलो 
ना. (गुरवाक) तूं देवाक प्रसाद पाकळी लायता तीं पिटकोळींची 
फुलां आमी हाडून देवाच्या ताटांत दवरलीं, दायी-उज्जी, अडेची- 
नडेची तूं लायता ती आनी देव दिता ती पाकळी आमी घेतल्या पूण 


साद अतर्मनाचो १९ 


गुरव 


शेतकार : 


डॉक्टर 


भट 
काका 


शेतकार : 


डॉक्टर 
गुरव 


काका 


डॉक्टर 

हुंबरो केन्ना हुपूंक ना. (आज्याक) आनी आमच्या घरच्या 
लग्नाकार्याक तुमचे कडल्यान आमी सूप-पाटले, येरवाणे-हातरी 
करुन घेतल्यात पूण तुमचोय हुंबरो केन्ना हुपूंक ना. (काकाक) 
तुजो हुंबरो आनी कोंबरों आजून आमी पळोवंक ना. 


दोळ्या आड मसण पाड ! 


(भुरञ्याक) आनी तूं किटीयेदो पोर देवाचो हुंबरो हुपता? देवाचे 
होवरेंत वचून उदीक पियेता? देव आसताना? आमी आसताना. 
गांवचे वर्सावळीचें देवासपण करीनासताना? जांवचें उदीक शेतांक 
सोडी नासताना? (आज्याक) आनी तुकांय खबर ना रे ह्या 
गांवची रीत? (इतल्यान भुरज्याचो बापूय-डॉक्टर भितर सरता) 


: ताका कसली विचारतात रीत? तो तर तुमचे परंपरेचो शिपाय. 


जग खंय पावलां आनी कसली रीत घेवन बसल्यात तुमी? 


: घेवन बसता? हो देव घेवन बसल्यात ते आमी कोण रे ? 


* आमी भुरगेपणान भोगलें तें भोगलें. कितलो तेप मेरेन हें चलतलें? 


चलोवपी आमी कोण? चलोवपी देव आसा. आमी फकत जोत 
चलोवपाचें. 


* देव चलयता काय देवाच्या नांवान एजन्ट्स चलयतात? 
: हें पळय आं. भटाक कितेंय म्हणल्यार देवाक लागता. 


* हांव तुमकां तेंच विचारता आजुबूय तुमकां हो भेदभाव कित्याक 


लागता ? 


' तूं त्या मुर्खाँच्या तोंडाक कित्याक लागता रे. तांका कितें कळटा 


माती ? 


साद अतर्मनाचो 


` आजो : पुता असो तापोवन उलोंव नाका. 


शेतकार : पयलीं फाटीर बडी मारपाची आनी मागीर लागी यो म्हणपाचें. 


आमीय बी जोतां आमुडटात. कळटा आमकां सगळें. 


डॉक्टर : सोंसपाक आमी मोनजात व्हय. खूप सोंसलां आमी भुरगेपणांत. 


जांवकारः 
गुरव 


डॉक्टर 


भुरणो 
आजो 


भट 
जुरव 
शेतकार : 


जांवकारः 


म्हाका तिडकूच आसा हे वेवस्थेची. 


म्हुणून पुताक फुडें काडून गांव भश्टांवक भायर सरलाय? 


: हें आतां निवळ कोणे करप? 


: निवळ? म्हजो चलो उदक पिला. तुमकां जाय तशें करात तुमी 


निवळ. 


: पप्पा निर्मळ उदक निवळ कशे करतले? 


: जें मुळांतूच निर्मळ आसा तें पळोवपाक नदर लागता. जशे हें 


धोलकें तें दितां फकत निर्मळ साद. 


: कसलो साद घेवन बसल्यात रे तुमी? ह्या उदकाचें किते ? 


: हांव सांगू? ह्या कोटा भोंवतणी वंय घालूया. 


वंय नाका सरी मारूया. 


सरी नाका दुरीग काडूया कोमुनिदादीक सांगून. 


: आरे पिश्यानो कोट म्हणजेच दुरीग. 
: जो तो आप-आपलीं दुरगां बांदपाक लागला. 


: कोण घालचे नासले दुरगां ! 


साद अतर्मनाचो २१ 


शेतकार : 
गुरव 
डॉक्टर 


काका 


भट 


शेतकार : 


जांवकारः 


डॉक्टर 


शेतकार : 


२२ 


घालचीं पडटात. व्होऱ्यावयलीं गोरवां भितर सरपाक लागल्यात 


: हें कितें करमळेचें तळें न्हू. जाय तशें रिगपाक. 
: आनी आमीय बी शेणिल्लीं गोरवां न्हय. 


: कसले नीच विचार घेवन जगता हो गांव. म्हज्या शारांत इतले 


तरी ना. 


: ना कशें तर ? जात-पात देव-धर्म ना जांव येता? 


आनी कितलोय ना करपाचो यत्न केल्यार तो रुजतलोच नडणी 
कसो हय मरे भटा ? 


श देव आसा म्हूण आमी आसा. 
: आनी तुमी आसात म्हण आमी आसा. 
* तसो हांव आसा म्हण गाज आसा. 


आतां आमकांच बीं वळख आसा. 


गांव आसा थंय व्हारो आसाच. 


' (भुरज्याक घरा धाडटा) म्हाका तो मानपाचो ना. खूप भोगला हावें 


भुरगेपणांत. म्हज्या बापायन दिल्ले पाटले माध्यार मारुन तुमच्या 
हुंबऱ्यार दवरल्यात हावें. तुमच्या वसऱ्यार दवरिल्लया काचेच्या 
एलासांनी तुमी वयर सावन रकयल्ली च्या पियेलां हांव तानेक. 
तुमी हात वयर करुन उडयल्ली भाकरीय खाल्ला हावें भुकेक. 
तिडक येताली सगळ्यंची म्हाका. आतां आमची भूक भागोवंक 
शिकल्यात. स्वाभिमानान आनी वेगळ्या कश्टान, 


तशे आमी खंय आजून भटा बामणाजेर रांदचे कुडीत जेयल्यात? 


साद अतर्मनाचो 


. आमीय वसऱ्यारूच जेयल्यात. खरें मरे भटा ? 


जुरव ५ (शेतकान्याक) तूं मदीं कांयचे काय उलोंव नाका. आमचे मदीं 
आमचें कितेंय आसूं. पूण आमचे सकयले जातीन हें करप म्हणजे? 


डॉक्टर : तुमीच चाटात हीं जातीची पानां. 
काका : हांव ताका होवरेंत वचूंक नाका म्हण्टालो. असल्या होंवऱ्यानी 


वचून अपमान करून घेवचे परस ना गेल्लो परवडलो. हे सगळें 
पळोवन तूं हांगा रावन धोलकें बडयता? लज दिसना तुका? 


आजो : म्हाका दिसता तें हें फकत उदक न्हय. हांव धर्तरेतल्या गर्भझऱ्याक 
साद घालता. 


भट पळयात. देख घेयात बापायची. हेका म्हण्टात गिन्यान. परपरा 
म्हण्टात ती ही. 


आजो : माफ करात म्हाका. पूण तुमकांय घडये हांव कितें म्हण्टा तें 
कळना. 

भट : कळाना? कोण सांगता कळाना म्हुणून ? आतां हो हांगा शुद्धकार 
घालतलो जाल्यार म्हाकाच खबर आसा कितें करुक जाय तें. 
शंबर भरतेचे २५१ नाल्ल. एक खोको तांबडे माडयेच्यो सुपाऱ्यो, 
पंचफळां, जानवें, पुडवें, सवायशिणीक साडी, हळद, पिंजर, 
फुलां, दूर्वा, केळीचे खोले, केळीचे गबे, केळीचेच घड, म्होंव, 
तेल, तूप, साखर, रवो, जंव, पीठ, मेदो, दाळ, मूग, कांदे, बटाटे, 
तांदूळ, हवन, दक्षणा धा हजार एक रुपया. 


शेतकार : हें सगळें आतां दितलो कोण तुजो बापूय? 


डॉक्टर : (आंगार वता) ए 5 5 बापायक वयर काडूं नाका. 


साद्‌ अंतर्मनाचो | | २३ 


काका : आमकां बाबत कुळां धरूं नाका. आमकांय बी आतां कळपाक 
लागलां. 


जुरव : आयज काल सगळेच जाण चिंतपाक लागल्यात. 


भट : सगळेच चित्ता तें हांवे चितून उपकाराचें ना. हांवे मात्‌शे वेगळे 
रितीन चिंतचें पडटलें. (कुशीक वचून विचार करता) 


जांवकारः आमी गांवचे लोक आसताना तूं कांयच चिंतू नाका. तें आमचेर 
पावलें. 

शेतकार : (येवजीता) हांव सांगू ? हेंका गांवाभायर घालूया. 

गुरव 5 तशे ते जांवा भायरूच आसात. 

जांवकारः हेंचो देवळाकडलो मान पान बंद करचो पडटलो . 

शेतकार : हेंची बांय पुरोवंक जाय. 

गुरव : तश्यो आमच्यो बायो पुरोवंक येयल्यात. 


गांवकारः आतां नळाची पायपलायन म्हाज्या जाऱ्यांतल्यान वचपाची आसा. 
हांव पळयतलो ! 


काका : तुमी आनी करतले कितें ? 
डॉक्टर : तुमचे कडेन जाता कितें ? 
गांवकारः जाता कितें ? आमच्यान कितेंय करूं येता गांव म्हाजो. 


काका : मनीस म्हणून म्हज्यान खयूंय मनीसपणान रावूं येता. हो देश 
म्हजो. 


गुरव * जगार जरीं भोंवलो तरी म्हाका गावांतून येंवक जाय. देव म्हाजो. 


२४ साद - अंतर्मनाचो. 


आजो 
डॉक्टर 


शेतकार : 


डॉक्टर 


भट 


: कोणूय खंयसावनूय भोवन येंव. तेंका गर्भकुडींत वचपाचो अधिकार | 


ना. तो अधिकार म्हाजो. 


: कोणेय केदोच आवाज चडोंव. अंतर्मनातलो साद म्हजो. | 
: हो एकविसाचो शेंकडो म्हजो. हांव पळोवन घेतलो. 


आमी कितलेशेच पावसाळे पळयल्यात. तूं कोण रे आमकां 
दाखोवपी. हाड तुजो एकविसावो शेंकडो काय कोण तो चेंचून 
काडटा बांगर बैला सारको. आमच्या आंगार येता ? 


* म्हजो चलो उदक पिलो म्हूण तुमचो देव बाटलो? तशें जाल्यात 


येयात म्हजे कडेन तुमकां कशे बाटोवंक जाय तें कळटा म्हाका. 
म्हज्या बापायसारकें हांव धोलकें बडोवचो ना. तकल्यो फोडटलों! 
म्हाका जशें शिवपाक कळटा तशें फोडपाकूय कळटा.तिडकीन 
तांच्या आगार धांवता) 


: हरशीं हांव कितें तें तुका दावयतलो आसलो. पुण हावेन दुसरें 


सोवळें हाडूंक ना. पूण तुजी शांती घालता - (वता) 


शेतकार : हांव एकलोच तुमकां बुद्ध शिकयतलो आसलो. पूण तुमचे देवासपाण 


गुरव 


जांवकारः 


तें. उखलून घालीत म्हण वणी रावता. (वता-वता) तसो हांव 
तुमकां मीठ घालता. (वता) 


: हांव एकटो किदेंच करुं शकना. पयलीं सगळीं धावां बांदून घेता. 


आनी मागीर पळयता (वता) 


(भियेता) तुमी म्हाजें कितें करतले ? हांव हांगा एकटो आसा 
म्हणन? पयली उरलेल्या सगळ्या गावाक एकठांय करता. म्हाका 
तुमच्या तोंडाक लागपाचें ना. तुमच्या पंचाक हाडटा आनी जांवमेळ 


साद अतर्मनाचो २५ 


करता. मागीर आमी घेता तो निर्णय. दाखयता तुमकां उदीक 
पियेवंक (धांवता) 


प्रसंग सोंपता. 


प्रवेश दुसरो (गीत) 
कोणे बांदलेलो गा हो शेजो, 
कोणे घातलेलो गा हो साद, 
कोणे कांतयल्ल्यो गा ह्यो फातरी, 
आपल्या फाटीची करुन हातरी.... 
कोणे वसयल्ली जां कुळां 
न्हंयेची सोदून गा मुळां 
कोण पांगरून आतां खुळां 
शिपतां जातींची गा मळां. 


निवेदक : (निवेदक प्रेक्षकांकडेन उलयता) खंयचेय काणयेंत सोब सारकी 
ह्यावूय कोटाक, ह्या होंवऱ्यांक लागतर्ली आतां लोखणांची ग्रीलां. 
देवाक काळजी उदकाची. मागीर येतले हांगा ट्युरीस्ट गायड 
आपल्या पिलावळींक दाखयतलें ही ग्रीलां. आपल्याक जाय तश्यो 
काणयो घडयतले ह्या कोटाच्यो. आनी ग्रीलांच्यो. तेवूय 
शिटकायताले ट्युरींस्टाक - देखो मगर अंदर नही जानेका ..! 
तेवूय सांगतले आपल्या तोडांक येता तो इतिहास. पळयात हो 
कोट - फोर्ट - पांडवांनी वनवासांत आसताना ऐके रातीन आनी 


३६ साद अतर्मनाचो 


- ऐके वातीन बांदलेलो. ही पाशाणां पांडवानीच कोत्रायलीं. ह्यो 
होंवऱ्यो पांडवानीच कोत्रायल्लो. ही ती व्हंय पांडवानीच सोदून 
काडली. चूल पांडवानी मांडली. द्रौपदीन मागीर भात कांडले, 
आसुडलें, जळव एकठांय केलो. शीताचो बुडकुलो चुलीर दवरलो. 
वाळमणीचेर शीत लवंडलां मात आनी इतल्यान कोंब्यान साद 
घातलो आनी गांवच्या लोकांक दिसचे पयलीं ही ती पाटी लावन 
पांडव पलतडी धांवले. वयताना ही पाटी लायल्या तेचेर कितें 
बरयलां तें आयज मेरेन कोणाकूच वाचूंक कळोंवक ना. देवाची 
भास ती सोपेपणी कळोवंक पडल्या ? तेन्ना सावन आयज मेरेन 
हे पाटये वेल्या उतरांचो, उदकाचो लोक आपल्याक जाय तसो 
अर्थ लायत आसात. अर्थो रक्षति रक्षितः आनी ही न्हंय 
अखंडपणान व्हांवत आसा. काळरवे रातीचे शापीत निर्णय घेवन 
फाल्यांचो सूर्या म्हार-वाडो जाजयता. फात्यां पारार सगळें मळब 
पेटयता. धोलकें वाजयता. 

“जायात जायात जागे,” 
““कितलीं वर्सा जालीं आयज 
जणांचे आयलां राज 
कोण गणा कोण जाणा” 
कितलीं वर्सा जालीं आयज 
कोणे खणलीं शेतां भाटां 
बावटे कोण चडयता कोटार 
आनी फातर आमच्या पोटार. 


(हें काव्य सोंपता आसताना निवेदक वता आनी म्हार वाड्या वयले 
लोक हळु-हळू करुन एकठांय जमतात तांचे मदीं दलितांचो मुखेलीय 
> 5 
आसा.) | 


साद अतर्मनाचो २७ 


प्रवेश तिसरो 


दलितांचो मुखेली : आमच्या वाड्यावयल्या म्हज्या मतदार भावा-भयणीनों. 
हो वगत आसा आमची वळख घडोवपाचो. हो वगत आसा 
आमची सहनशीलताय दाखवोवपाचो. पासियेंस काडपाचो. आमच्या 
वाड्यावयलो एक भुरगो, जरी आमच्या गावांत अदी-मर्दी येवन 
वचोन आसलो तरीय तेणे गांवची परंपरा मोडली. आपली शीम- 
मेर हुंपली हो आमकां अभिमान आसा. आमी जे करूंक पावचे 
नात तें ह्या भुरग्यान नकळटाना केलें. ही आमचे खातीर गर्वाची 
गजाल. आयज आमी आरड मारुन जगाक सांगूक शकता - गर्व | 
से कहो हम ००० पूण ना. आतांच जर आमी गर्वान छाती फुगयली 
तर कोण केन्ना फाटसून पीन मारीत सांगू नजो. आपलेच 
आसतले. परकी न्हय. आपलेच ! म्हणून गांवचे वतीन गांवकाराक 
आनी गुरवाक हावेन आपयलां. ही न्याय सभा न्हय. फकत 
गैरसमज पयस जावंचो न्हय म्हण एकठांय जाल्यात. 


दलितांचो जाण्टो : इतलें सगळें घडासर हांव म्हण्टा आमी आमचे मयदिन 
रावो नाका ? दाळी पळोवन पांय सोडूं नाका? 


दलितांचो तर्नाटो : कितें समजतात तें गांवकार? आमकांय मनीस म्हुण 
जशपाक नाका? उदक-पाणीं, घर-जमीन, कपडो-लत्तो, शिक्षण 
सळयांक भेद-भाव करिनासताना मेळपाक जाय. 


दलितांचो मुखेली : कोण सांगता मेळना म्हुणून? आमच्या वाड्यार पंचायतीचे 
संडास बांदून दिले नात? आता नळांचे उदक पावचें ना? फाटल्या 
वर्सा रामनाथाच्या घरार भाटकाराचो आंबो पडलो तेन्ना हांवेच 
म्हणजे आमीच मदत निधी काडून ताचें घर उबें करुन दिलें ना? 


२८ साद अतर्मनाचो 


डॉक्टर 


भुरगो 
आजो 


डॉक्टर 


आजो 


अविनाश 


डॉक्टर 


दलितांचो 


आजो 


आमच्या वाड्यावयली सरकारी प्राथमीक शाळा बंद पडटाशी 


दिसली तेन्ना हावेंच म्हणजे तुमीच फुडाकार घेवन भारती विद्या 
मंदीर उक्ते केलें ना ? हें पळयात प्रस्न विकासाचो ना. प्रस्न 
मतांचोय ना. तीं कशीं आनी केन्ना बदलपाक जाय तें हांव ज्यूस्त 
जाणा. प्रस्न आसा तो वेवस्थेचो. 


: आमचो भुरगो होंवरेतलें उदक पियेलो म्हुणून होवन्यांक ग्रिलां 


बसयलीं. आनी पंच म्हूणून तुवें तीं मोन्यानी पळयलीं ? 


: पप्पा ग्रिलां बसयलीं तरीय तें उदकं गोडूच आसतलें न्हय? 


उदक गोड आनी निर्मळूच आसा. पूण पियेतल्याक तान ना. 


: ह्या उदकांत कितें म्होंव घाला? म्हज्या शारांत येता तें कितें उदक 


न्हय ? 


: हावें तुका एकल्याकूच म्हुणूंक ना हें ! जेका तान लागता तेंका 


सगळ्यांक लागता. उदकाकूय मान लागता. (इतल्यान ताचो 
व्हडलो चलो-अविनाश येता) 


बाबा हो मान झगडून मेळना 


: आनी तो धोलकें बडोवनय मेळना. जें मेळना तें झोंबन घेंवचें. ना 


जाल्यार सोडून दिवचें. 


मुखेलीः सोडून दिवचें म्हणप सोपें. खूप कश्ट पडटा एकठांय 
दवरपाक. 


: सोडन दिंव येतालें पूण आमका लागल्या ती जळव. पाडें रगत 


खाता अशें धरून सोंसूया बाकीचे सोडन दिंवया 


दलितांचो जाण्टोः सोडून दिंवचे म्हणप सोपें. तें कितें व्हड़ें धकल्ले चिरवलांतल्यान 
साद अंतर्मनाचो २९ 


। 


म्हुणून उपकाराना. पलतडी लावंक कळपाक जाय. 


दलितांचो मुखेली : आनी धरुया आमी पलतडी गेले, म्हुणून काय प्रसव 


सुटना. आमोरी जातकूच आमकां आलतडी येवचेंच पडटा. 


दलितांचो जाण्टो : हय तर देव देवस्की जाण्टे-नेण्टे, म्हारींगण सगळे 


हांगाच आसतलें. 


दलितांचो तर्नाटो : सगळें बदलपाक जाय. आमीच पयलीं आमकां बदलपाक 


जाय. 


वलिवांचो मुखेली : पयलीं तूं शिकला तो वर्ग बदल - पांच वर्सा जालीं तूं 


डॉक्टर 


काका 


डॉक्टर 


अविनाश 


३0 


बी. ए. करता. (लोकांक) केन्ना फुडारतलो आमचो समाज कोण | 
जाणा ! जे शिकल्यात ते गांव सोडून रावोंक सोदतात. 


: मागीर कितें ह्या फातरांक वें मारून राव म्हण्टा? 


* हांगा कितें आसा माती? इतलीं वर्सा जालीं म्हाका गांव सोडून. 


दिशिल्लें आतां तरी गांव सुदारतलो म्हुणून. पूण ना. त्योच जाती- 
पाती माती. 


` आमचो स्वाभिमान चिट्डावन उडोवपी हो कोटूच फोडून उडोवंक 


जाय. जिलेटीन घालून. 


' जिलेटिनान वा आर. डी. एक्सान. स्फोट जातालो फकत 
फातरांचो, वास्तुंचो. विचारांनी बदल जातलो? ना. ह्या मागीर 
भड्यार जातली माती, मातयेंत पुरावतले फातर, फातरांचेरूच 
कांय तेंपान उबें रावतलें फातरांचेच देऊळ, इंगर्ज वा मस्सीद. वा 
कोट. परतून मागीर कोण तरी ताचेर घालतलो घालो. परतून 
उस्तीतलीं मसणां, मेल्ली मडीं कितलो तेंप आमी उस्तीतले ? 


साद अंतर्मनाचो 


कितले स्फोट घडयतले..? मेल्ली मड़ीं हाडां-सांपळे कितलो तेंप 
नाचयतले आमी आमचीच मसणां ? 


आजो : हय, आयज मेरेन आमी शिम्या होळयेक मसणांच मागीत 
रावल्यात. शिमेवयल्या देवांनो मसणां हाइन दियात शिमेभायल्या 
देवांनो मसणां हाइन दियात 


दलितांचो मुखेली : म्हाका दिसता तुमी घरचे लोक दोन-तीन गजाली 
मिक्स करपाक लागल्यात. आमी एक एक प्रस्न एजंडा प्रमाण 
घेवया. 


दलितांचो तरनाटो : ओन्ली वन पॉयंट एजंडा. होंवर्‍्यांक यिलां कित्याक? 


डॉक्टर : आयज होवऱयांक य्रिलां घालतले. फाल्यां ह्या कोटाक लॉक 
मारतले. परवां गावांत भितर सरपाक बंदी घालतले. हें चल्ला तें 
किते ? तुमी ह्या गावांत, ह्या वाडयार रावतात ते करतले कितें ? 


दलिवांचो जाण्टो : आसा तेका उपाय. पूण तुजेसारके पोटार हात घेवन 
वयचे नात. गावांतूच रावतले. कोण घालतलो म्हारींगणाक बडावणे? 
कोण काडटलो गांवाची दिश्ट ! कोण घेवन भोंवतलो देवांक घेवन 
गावांत ? आमीच. आमकांच करपाक जाय सगळें. जावान 
म्हारवाडयार शेताचो कुणजो आसा आमकां. 

डॉक्टर : हय शेताचो कुणगो दवरला. गांवची सगळी शेतवड वाटून सोंपयल्या 
उपरांत कोनश्याक दवरला एक कुणजो. म्हार कुणगो. गावांतले 
सगळे शेतवडीक उदक सोडल्या उपरांत निमणें उदक पावता - 
म्हार कुंडज्यांत. 


दलितांचो मुखेली : हांव परतून सांगता. हांगा आमी मेरो घालपाक 
एकठांय जांवक नात. आमी सगळे एक. आमचे मत एक अशें 


पाद अतर्मनाचो ३१ 


गांवाक सांगूक जाय. कशें सांगूक जाय तें हांव ज्यूस्त सांगता. 
दलितांचो तर्नाटो + ग्रिलांचे कितें ? मोडून उडोवया? काय रातचींच काडून 
दर्यात उडोवया. 
दलितांचो मुखेली : रातचीं कित्याक ? दिसाची धमक ना ? 
दलितांचो तर्नाटो : हांव शिरें मारता त्या उदकाक ! 


आजो : पुता, उदक केन्ना भेद-भाव करीना. उदक फकत जाणा व्हांवपाक. 


अविनाश : आनी व्हांवतल्याक कितलोय आडावपाचो यत्न केल्यार तें 
व्हावतलेंच. 


डॉक्टर : पूण सदयाक आमी ह्या उदकांत बुचकळटात. ह्या उदका परस 
आमच्या शारांनीच बरें. उदकाचो टायमींग आसता आनी दर 
एकल्याच्यो टांकयो आसता. 


अविनाश : ह्या टांकयानीय जगावेली सगळी घाण ! 

डॉक्टर : लोक आता पिशे नात तुजे सारके ! लोक आपआपल्यो टाकयो 
धुतात वर्सान एकदा तरी. 

आजो ' हें झरींचें उदक मात सगळ्यांचींच कर्मा धुतात. 

दलितांचो मुखेलीः म्हुणून हांव म्हण्टा. ग्रिलां बसयलीं म्हण व्हडले कांय 
आडाना. आतां दुसरें कितेंय केल्लें जाल्यार हांवूच फुडाकार घेवपाचो. 
आनी दुसरें, आमचो भुरणो भितर जेलो म्हणून तांणी ग्रीलां 
लायलीं अशें कायद्यान तांच्यानी म्हुणू येता ? ना ! आतां पर्यावरणाचे 


नदरेंतल्यान ती ग्रिलां लायल्यांत अशें म्हणल्यार कोणे कितें 
म्हुणू येता ? ना. ! पर्यावरणाचे संवर्धन ह्या नावान कोणेय कितेंय 


हरे साद अंतर्मनाचो 


करुं येता. परतून सांगता ही न्याय सभा न्हूं फकत गैर समज 
जावंचो व्हूं म्हण पंच ह्या नात्यान हावेन तांका आपयल्यात. ते 
आयल्यात. (गुरव, गांवकार येतात) 


जुरव : तशे आमी हांगा येवपाक तयार नासले. पूण मागीर म्हणले या. 


गांवकारः कितें करतलो गांव थंय कोयर व्हारो आसाच अशी जाण्ट्याची 
म्हण. 


दलितांचो तर्नाटो : फालां मार नाकात. आमचेय कडेन जायत्यो म्हणी 
आसात. 


दलितांचो मुखेली : हो काळ आतां फालां मारपाचो उरुक ना. 
डॉक्टर : मागीर कसलो काळ? मतां मागपाचो ? 


दलितांचो मुखेली : हांगा मतांची सभा ना कोणाकूय तोंड फुट्टा तशें 
उलोवपाक. 


दलितांचो जाण्टो : सांबांळून घेयात. वगीच सुतावेल्यान सर्णर वचूं नाकात. 
डॉक्टर : ह्या नरकांत आसा कितें ? 

गुरव : हें पळय तूं गांवाक नरक म्हुणू नाका. 

गांवकारः तू जायशीत मोठो दोतोर हांगा तुजीं पिल्लां खपर्ची नात. 


डॉक्टर : सत्य पचोवपाक कठीण आसता. (द. मुखेल्याक) हो दिता तो 
शुगर कोटेड पिल्स तुमकां बरी दिसतात. 


काका : सगळेच गोड गोड उलोवपाक लागल्यात गोड्या मुताचे. (डॉ. ची 
बायल येता) | 

डॉ. ची बायल * हांतुतल्या चडश्या जाणांनी आजून आपणाक तपासून 
घेवकूच ना. तांका रवबरूच ना ते डायबीटीक म्हुण. 


दलितांचो जाण्टो : चार चोवगांक कळटा तेच भाशेन उलयात. फिर्णी भाशेंत 
नाका. 


दलितांचो तर्नाटो : आयंच काल जो तो कोड वापरपाक लागला. भासूच ना 
जावपाक लागल्या. 


अविनाश : भास तशी ना जायना. ती काळ्जांत आसता. 
आजो : काळजांत रिगून पळयतल्याकूच ती दिसता. जाण-भास. 


डॉक्टर : ह्या लोकांची काळजां ब्लॉक जाल्यात बाबा. हांका जातियवादाची 
चरबी चडल्या. 


डॉ. बायल * बॅस्ट म्हळ्यार हांकां सगळ्यांक बाय-पास करप आनी मुखार 
वचप. (वता) 


दलितांचो मुखेली : तुमच्या ह्या असल्या करण्यांनीच आमी फाटीं पडटात. 
अविनाश * उपकार करुन हांगा राजकारणाची भास करु नाकात. 


दलितांचो मुखेली : स्वताक बुद्धीवादी समजून आमचे हे गजालीचे कोणी 
राजकीय भांडवल करचे न्हूं. हांव हांगासरलो पंच. 


अविनाश : हांव ह्या देशाचो जबाबदार नागरिक. 


गुरव : आमी हांगा आसताना हे एका मेकांचो मान थारावपाक लागले 
चल या रे आमी - (वता) 


जांवकार * हेंच्या तोंडाक लागतलो कोण ? तुमचे पयलीं तुमी निबयात 
मागीर आमचे कडेन येयात. (वता) 

| 


। काका 





आजो 


डॉक्टर 


आजो 
डॉक्टर 
काका 


डॉक्टर 


अविनाश 

| दलितांचो जाण्टो : चड शाण्यांक खंय फातराचें शीत. हांव चल्लो - (वता) 


१ हांव तर कितल्याश्याच वर्सांनी हांगा पावलां. लज दिसता म्हाका 


ह्या गावांची आजून लोक मोनेच कित्याक. 


: न्हंयेत एक - एक वली मारतात तसो एक एक प्रस्न सोडोवपाक 


जाय. सरल्या प्रस्नांक वाचा फोडपाक जाय. 


: ह्या फातरेल्ल्या गावांक आनीक कसली वाचा फोडटले. फातरेल्यात 


तुमी. तुमच्यो अन्यायाआडच्यो भाव-संवेदना मेल्यात. तुमकां खंय 
पडलां अन्यायाचे. म्हाका तर दिसता ह्या गावांत परतून पांयूच 
दवरचो न्हय म्हण. 


: तूं खंयूय जेल्यार तुकां जमनीचेरुच पांय दवरचो पडटले. 
* अन्यायाचे हुलोप सोंशचे परस खंयतरी पयस वचून राविल्ले बरे. 
: हांव रावता त्या शारांत म्हाका तसो कोण वळखना तेंच बरें. 


: हांगा पयलीं आपल्याचोच भरवसो ना. परंपरा जाय न्हय तुमकां 


चाटात घेवन ह्या परंपरा. (काकाक) तरीय तुका हांव सांगी 
म्हज्या चल्याक घेवन गावांत भोंवू नाका म्हण. आमकां भोंवपासारकें 
कितें ह्या गावांत ? 


: किते ना तें सोदचें आसता. 


 सोदून तुमकां मेळळां तितलें पुरोः म्हाका आनीक गांव नाका. 


जमल्यार येवपूय ना. आयलो जाल्यार रावप ना. बास्ट्डस ! 


: इंग्लीशींत असल्यो गाळी संवप सामकें सोपें. पूण असलो 
-आवाज चड काळ टिकाना . 


साद अंतर्मनाचो ३५ 


डॉक्टर : (बापायक) हैं धोलके बडोवन-बडोवन आनी (अविनाशाक) तें 
आयकून आयकून तुमचे कान भेड्डे जाल्यात. तुमकां कसो आयकूंक 
येतलो अन्यायाचो आवाज ? हो साद ? 


आजो  पुता-साद कानानी नू काळजांतल्यान आयकुचो पडटा. 


डॉक्टर * पूण हैं जें कितें घडलां तांतुतल्यान म्हज्या काळजाक कितले घाय 
जाल्या ते दिसतात तुमकां ? आजुनूय वेगळोचार-भेदभाव? 


अविनाश : गोरी कात आनी बुरी जात हांचे मदलो संदर्भ तांकाय समजावन 
सांगपाक जाय. तांका दारवोवन दिवपाक जाय ब्लॅक इज ऑल्सो 
ब्युटीफूल, सोरपाचें वीरव देवोवपाक सोरपाच्याच विखाची इंजेक्शनां . 
करची पडटात न्हय. | 


डॉक्टर + इंजेक्शन जायच पूण सोरपाकूय मारपाक जाय. चिडून मारपाक 
जाय. 


आजो : जमनीचेर सरपटपी जीवांकडेन आपली तुळा करूंक जायना. 
खंयचोच अन्याय सासणाचो उरुक शकना. अन्याय कायमचो 
उराच ना. हावेनूय म्हज्या भुरगेपणान उठयला अन्यायाआड 
आवाज. गावांत मुक्तताये उपरांत पयलेच खेप शेनां पावलीं. पूण | 
आमची रेशनकार्ड कितलोसोच तेंप आमच्या घरांनी पावलीच ना. 
तीं पसरकारागेरुच असतालीं. तो आमच्या तुवाल्यांत रकयतालो 
ते तांदूळ, जंव, साकर, आनी बाटलेंतलें तेल ताका मेज-माप , 
नासलेलेंच. हायेन धोलक्याच्या सादान आलतड जाजयजी. पलतडी 


सादयलें तेन्ना अन्याया आड झुजपी तर्नाट्यांचे एक मालेंच | 
येयेलें अस्मितायेची जाग घेवन. आमच्या ह्या गावांत. 


(फ्लॅश बॅक सुरु..... पथ-नाटय करपी तर्नाट्यांचो एक पंड भितर 


३६ साद अतर्मनाचो . 


सरताना एक जीत - पथनाट्य स्वरूपांत हो प्रसंग जाता) 
धांय दिकांतल्यान, जाजता आयज 
अस्मितायेचो गाज 
तरन्या भुजांचेर घेतला आमी 
आमचे भुर्येचो सोबीत साज. 


(नाट्य म्हार वाड्यार सुरु. मदी आजो आसा ताच्या गळ्यांत धोलकें) 
तर वडा वयल्या देंवचारा - हय सायबा 55 5 
तर खांवट्या वयल्या देंवचारा - हय सायबा 5 5 5 
तर मानशे वयल्या देंवचारा - हय सायबा 5 5 5 
तर पसऱया वयल्या देंवचारा - हय सायबा 55 5 
सोडचे ना रे सोडचे ना 
नागयतल्यांक सोडचे ना. 
(एकलो फुडारी जाता आनी भाशण करता) 
सभेक जमिल्लया म्हज्या भयणानो आनी भावांनो 
आयचो दीस आमचे जिणेतलो भाज्याचो दीस. 
आयज आमी भुक मुक्त जातले. शाप-मुक्त जातले. 
आयज आमी तुमकां मुक्ती दितले. 
भुके पासून मुक्ती. 
भूक तरा - तरांची 
कांय जाणांक उतरांची भूक आसता. पूण उतरांनी पोटां भरता ? 
(सगळेजण ना 555 म्हण्टात) 
कांयजाणांक गावपाची भूक आसता. पूण गावपाक आनी खावपाक 
वांगडाच जायना. कांय जाणांक फकत भाशणां करपाची भूक 
आसता. 
(लोकांमदलो एकलो उठ्ठा) - भाशणांनी पोटां भरनात पोटाचे उलय. 
(लोक) - पांच वर्सांनी तुमी येतात आनी आमकां शापातां सांगतात. 

- पांच वर्सा खंय? हालींच्या तेंपार दोन दोन वर्सांनी येवपाक 
लागल्यात. 
- फुडाराक वर्साच्या वर्सा येतीत. गणपती बाप्पा मोरया 5 5 5. 
- हांगा येतात आनी आमकां फटयतात. 
- कावळ्यांक वाडी दवरता तशे वाडी दवरतात. 
- आनी मागीर तेच चोरांनी खेळटात. 
- अलीबाबा आनी चाळीस चोर. 
फुडारी : तुमी अशेच उलयत रावत जाल्यार शेणटले. हांव तुमकां वें 
घेवन आयला. | 
- आमचेरूच पयलीं रीणांचे वजें आसा. 
फुडारी : तसलें वें न्हय. हें रवावपाचें वजें, मोग आसल्यार हून वडे घाटार | 
पावतात तशे. | 
- वडे काडटलो जाल्यार तेल- पीठ लागता. आमचोच पयलीं पिठो 
जाला. 


फुडारी : म्हजेर विश्वास दवरात मनांत आसल्यार खंय देव पावता ! 
- केन्ना? खंय ? गर्भकुडीत वचपाक मेळटा? 


फुडारी : ना. गर्भकुडींत वचपाचो मान फक्त कुळाव्यांचो ! पूर्ण हांगा देव . 
राखण्याक दिसता. हय ही काणी न्हय. खरी गजाल. आयज 
मेरेन ज्या-ज्या राखण्यांक गोरवांनी भोंवताना देव गावला. थंय 
थंय हांव देवासारको पावलां आनी तांका देवळां बांदून दिल्यात. 
आनी आयजूय तुमचीं ही उपासानी, जॅसीन फुजिल्लीं पोटां पळोवन 
हांव तुमचेर प्रसन्न जाला. देखून तुमकां ही रेशना कार्डा वाटटा 
(लोक धावून येतात) अशें न्हय.... ही शेनां, रेशन कार्ड आमी 
आमचेकडेन सुरक्षीत दवरतात. कागदां तीं, तुमकां कित्याक? 


३८ साद अतर्मनाचो 


'तुमी मांडार चलात आनी तांदूछ-गंव, साखर, तेल, जाय तें 
घेयात - जयहींद ! 


(लोक मांडार वतात असो देखावो -सावकार मुठी मारुन 
कड्ण वाट्टा असो हाव-भाव) 


- मनशाक तांदूळ कितले ? 
सावकारः पदरा दिसांचे भुके इतले. 
- तीनूच मुठी तांदूळ ? 


सावकारः कृष्णान खाल्ले ना? सुदामान हाडलेले फोव. तेवूय तीनूच मुठी 
आशिल्ले. पांडवांक वाडून जातकूच द्रौपदीन देवाक एकूच शिताचो 
गोटो वाडिल्लो. देवाचे पोट भरले ना ! 


- आमच्या रेशन कार्डांचेर तुमी कितें बरयतात तें तरी दारवयात. 
सावकारः तुमकां सुंगटा मेळटकूच जालें. मानस कित्याक दारवोवंक जाय? 
- आमकां सुंगटा नाका- शेनां जाय. 
(घोशणा) - सोडचे नारे सोडचे ना. घेतल्या बगर सोडचे ना. 
- सोडचे ना रे सोडचे ना. जिखल्या बगर सोडचे ना. 
(लोक सावकाराचेर घुरी घालतात आनी रेशन कार्डा घेतात) 


- भावानो आनी भयणानो ह्या स्वतंत्र देशाचे स्वाभिमानी नागरिक 
म्हण तुमचो अधिकार तुमकां मेळळा. ही रेशन कार्डा तुमचींच. 
तुमचे कडेनूच आसपाचीं. ह्या देशांत सगळे एक. सगळे समान 
सारखे. सगळ्यांची भूक भागोवंक जाय. 

(सगळे जाण) 
भूक - शिक्षणाची. सगळ्याक शिक्षण जाय. 
भूक - गिज्ञानाची सगळ्यांक गिन्यान जाय. 
भूक - न्यायची सगळ्यांक न्याय जाय. 
भूक - समतेची सगळ्यांक समता जाय. 
(जीत गायत वतात) 
धांय दिकांतल्यान गाजता आयज 
अस्मितायेचो गाज 
तरन्या भुजांचेर, घेतलां आमी 
आमचे भुंयेचो साज. 


(हळू हळु करून प्रसंग सॉपवा. परतून प्रसंग सुरु जाता.) 


आजो : ते आपलो गाज घेवन येयल्ले. म्हाजो साद आयकोन पावल्ले. 
शिकलेले सवरलेले भुरजे संघर्श करता तें पळोवन हायेनूय तुमकां 
शिकोवपाक दर फांतोडेर तार सोडल्या. तुमकां शिकयलां तें 
अंतर्मनांतल्या सादान. 


डॉक्टर : शिकयलां हें खरें पूण आमीय पोटाक मारुन शिकल्यात म्हणून 
तुकांय नेट मारपाक मेळटा आसतलो ह्या कुड्या जातीयवादी 
गावांन. 


अविनाश : तुज्या कानावेलो स्टेथोस्कोप कुशीक काड आनी कान दिवन 
आयक. आमच्या बापायन आमच्या शिक्षणाचो गर्व मिरोवंक ना. 
आनी वर्राय मारुंक ना. 


आजो : तुमी पोट भर उलयात. पूण सत्य उलयात. सत्याक केन्नाच मरण 
ना. 


४0 साद अतर्मनाचो 


डॉक्टर : सत्य हें की हांगा सगळी असत्याची अन्यायाची बेनुल्ल मातल्या. 
| अविनाश * मागीर बेनुल्लेचो राग झाडार कित्याक काडटाय? 


| डॉक्टर : ही असली समाज वेवस्था मुळा सावनूच हुमटावन काडपाक 
जाय. 


अविनाश : आंगावेलो चामखीळ काडपा इतलें सोपें न्हय तें. ताचे रवातीर 
विचारांच्या वखदांची गरज आसा. रचनात्मक संघर्शाची गरज 
आसा. 

डॉक्टर : मागीर हे वेवस्थेक पाल कशी दसोन रावप ? गळ्यांत धोलकें 
घालून हे बुरशे परंपरेक पाळो दिवप ? तुवालो पातळावन - 
म्हारींगणाक पयशे घालात वर्सावळीचे म्हणप ? लोकांकडल्यान 
“व्हडल्या घरचे' म्हण हिणसावन घेवप ? कित्याक? कोणारवातीर 
? शेवटाक म्हजोय म्हण एक सूर्य आसा ! 


अविनाशः तूं शापीत सूर्याची भास उलयता. फकत आवाज. आक्रोश ! हांव 
भीकारी आसा. म्हाका समतेची भीक घालात. म्हाका प्रतिष्ठेचो 
पाट दियात. म्हज्या भावा शापीत सूर्या जावन जगचे परस तो ढगां 
आडचो चंद्र पळे. इतिहास वेगळ्या उतरांनीय मांडू येता न्हय! 


आजो : इतिहास आपल्या कर्तृत्वान घडोवचो आसता. 


डॉक्टर : हय, घडोवं येता इतिहास आपल्याक जाय तसो आनी बरोंव येता 
इतिहास आपल्याक जाय तसो. पूण ते खातीर मेकळें मळब 
दिसपाक जाय आनी ह्या घरांतल्या तीन बाय दोन च्या 
जनेलांतल्यान सगळें मळब दिसाना. 


आजो  हांवे घर बांदून जनेल दवरपाचें काम केलां. तितुतल्यान कितलें 

डॉक्टर 


अविनाशः 


डॉक्टर 


अविनाशः 


डॉक्टर 


आजो 


डॉक्टर : 
अविनाश 


आजो : 


४२ 


पळोवचें हें तुजेर आसा. 


: हें सगळें चौकटीतलें मळब. 


ह्याच जनेलांतल्यान म्हाका दिसता फाल्यां उदेवपी अखंड सूर्या 


ह्या सूर्याच्या तेजान पर्जळून वचपी एकलो मनीस. ब्रह्म जाणता. 
तो ब्राह्मण. तो सांगतलो मागीर सत्वाचें रामायण जातूंन शबरीची 
उश्टीं बोरां राम खायच ना कारण मुळांत शबरीन रामाक उश्टी 
बोरा दिंवकूच नाशिल्ली. असूर ह्या मूळ उतराचो अर्थ देव. मागीर, 
तो राक्षस कोणे केलो ? तो पटोवन दितलो आपल्या वेदांचो अर्थ. 
ताचें स्वताचे आसतलें उपनिशद. ह्या शेज्यार रावोन तो सांगतलो . 
रुग्वेद आनी तेत्तीस देवांचे तेत्तीस कोटी कोणे केले तेंवूय तोच 
सांगतलो - म्हजो उजवाड सूर्या. 


: बस्स खूप जालें तुजें. ह्यो तुज्यो गजाली तुजे बायलेक पयलीं 


सांग, समाज सेवा करूंक भोंवता ती जांवार. 


जिका आपलें स्वतंत्र अस्तित्व आसा ताका आनीक सांगपाची 
गरज ना. 


: होंवरेंत गेल्या म्हज्या चल्याक स्वतंत्र अस्तित्व नाशिल्लें ? तो 


कितें जनावर ? 


: थयसरुच तर उदक जिरता ! आतां हीं गांवचे वतीन उलयतात तीं 


सरळीं म्हेळी मनां. 
करात तुमीच साफ तीं. म्हाका ह्या कोंडांत रावपाचें ना. 


: तूं उदकाचेर राग काडटा. 


जो तो निसणीर वयर रावोन दुसऱ्याक सकयल पळयता आनी 


साद अतर्मनाचो 


डॉक्टर 


अविनाश 
आजो 


डॉक्टर 


अविनाशः 


डॉक्टर : 
आजो 


मजा म्हणजे निसण सोडीना. 


: कित्याक तर, डॉक्टर म्हुणून हांवूय म्हज्या सगळ्या जातींतल्या 


इश्टांगेर वता. आमी एकठाय खातात जेवतात. 


* माफ कर म्हाका. तूं बाटको कसो उलयता. 


पुता, लोक आमकां कितें म्हण्टात जाणाय ? व्हडल्या घरचे. तशे 


आमकां कित्याक म्हण्टात तेचोय अर्थ सोदूंक जाय. ... ह्या 
शेज्यार रावतकच म्हाकाय दिसता आमचें व्हडलें घर. हय आमी 
व्हडल्या घरचेच. हें पळय ह्यो फातरी घेवन आमी हो कोट 
बांदला. हें आमचें घर ह्यो होवऱयो आमच्यो त्यो. आमीच रवणल्या. 
ती न्हंय आमीच सोदून काडल्या. आनी हो मळब गाज आमीच 
जागयला. हें सगळे आमचें आसा ही जाणविकाय मनांतल्यान 
जावपाक जाय. 


: हो, कोट बांदलो, होंवऱ्यो रवणल्यो आनी काळांतरान भटांनी 


गर्भकुडींत देव बसयलो. भट ताचो बापूय जालो. तुमी हो कोट 
बांदलो पूण ह्यो - ह्यो दरवट्यार पाट्यो कोणाच्यो लागल्यो ? 
तुमच्यो ? तुमकां कळटा ही भास ? सगळे मेले घुरयांकार 
आयज एकल्यान लुटपाचें तर फाल्यां दुसऱ्यान. आनी आमच्या 
गळ्यांत फकत धोलकें! करात संस्कृतायेचें संर्वधन करात. 
बडयात. 


हें पळय आवेशान उलयलो म्हण प्रश्न सुटनात. पिश्या, संस्कृतायेचें 
फकत संवर्धन करपाचें नासता. संस्कृतायेन जपाचे आसता. 


तुमकां जाय तें करात. हांव म्हजी जोड जोडपाक समर्थ आसा. 


: तुजे जोडिचेर समाजाचोय हक्क आसा ! 


पाद्‌ अतर्मनाचो ४३ 


डॉक्टर : म्हाका मानपाचो ना असलो समाज. खरें म्हळ्यार ह्या असल्या 
समाजाक एकाच धपक्यान मारपाक जाय. ते खातीर हे झरीचें, 
व्हंयेचे उदक आटपाक जाय. लोक वळवळून मरपाक जाय.... 


अविनाशः सगळेच जरी उठोन गेले तरी आमकांच हांगा रावपाक जाय. 
भुकेच्या भयान पळटात ती गावांवेली सुर्णी. आमी तर मनीस 
जात. मनशाबूच आत्महत्या केली तर मागीर कोणाकडेन पळोंवचें? 


डॉक्टर : आमचो मनीस म्हण जगपाचो अधिकार नश्ट करूंक उठपी हैं 
धोलकेंच नाका म्हाका. हांव चल्लो म्हज्या फ्लॅटार. (भितर वता) 


अविनाशः जो तो फकत तापत सुट्टा एकामेकाचेर. 


आजो : तुवें आयकून घेवंचें अशें दिसता. तिडकीक वाट दिसना पुता. तुजे 
साररव्यान जर आंग काडले तर आमी माथें कशें मारप ? 


अविनाशः माथ्यावेलें वजें जड जालें म्हणून कोण वजें सकयल उडयना. तें 
दवरण्यार दवरतात. (भुरणो येता, भुरज्याच्या हातान धोलकें) 


भुरगो ५ आज्या आज्या हांव हें धोलकें फ्लॅटार व्हरुंक सोदता. पप्पा नाका 
म्हण्टा... 


डॉक्टर : हांगासर आमची लज वता ती दिसता मरे आनी हें धोलकें फ्लॅटार 
व्हरुन उरिल्ली लज काडटा? 


अविनाशः धोलकें ही लज न्हय. 
डॉक्टर : मागीर कितें साउ्वात ? लॉकरांत दवरपाची वस्त ? 
अविनाशः गाज केन्ना लॉक करूंक येता ? 


आजो : (भुरज्याक) पुता यो, हांव पयलीं तुकां वाजोवंक शिकयता खुपश्या 


LE] साद अंतर्मनाचो 


_ लोकांक आजुनूय वाजोवंक कळना ते फक्त बडयतात. 
डॉक्टर : ओ, जस्ट स्टॉप इट. (भुरग्याक ओडटा) 
भुरगो : पप्पा म्हाका वाजोवंक शिकूंक जाय. प्लीज पप्पा. 


डॉक्टर : चल पयलीं हांगासरलो. हांगा जें वाजता तें आयकुनजो जालां. 
पळोव नजो जालां. चल भितर - आमी या 


आजो : संवसाराक गाजोवपाचो अधिकार तूं झोंबून घेंवक शकना. 
गाजयतल्याक गाजोवं दी. वंश कुळाचें देणे पावोंव दी. 


डॉक्टर : ना. म्हजो चलो हो म्हजो वंश. ह्या वंशाक ह्यान फुडें कोणूच 
धोलकें वाजोवचो ना. आमचो जगपाचोच अधिकार मारुन उडोवपी 
हें धोलकेंच म्हाका नाका - (धोलक्यार खोंट मारता प्रसंग सोंपता) 


पयलो अंक सोंपता. 


साद्‌ अंतर्मनाचो ४५ 


अंक दुसरो 


प्रवेश पयलो- 


(गीत आयकूंक येता -) 
“येता बोली वेता वोली 
वोली आमोरेची बोली गे 
वोली आमोरेची वोली ये 55. ” 


(जिताचे सूर हळू हळू मंद जायत वतात तशी माची उजळटा 
आनी कोटा कडेक निवेदक दिसता. तेन्ना होंवऱ्यांक ग्रीलां लायिल्लीं 
दिसतात) 


निवेदक : येयात, आतां तुमकां ह्या कोटाची फुडली खबर सांगता. हो कोट 
कोणे तरी बांदलो, उपरांत तो कोणाक तरी मानवलो. ताणे तो 
तांचेकडल्यान झोंबून घेतलो. मागीर तो तिसऱ्याक आवडलो 


४६ साद्‌ अंतर्मनाचो 


अविनाशः 


पर्वा 


काका 


अविनाश 


आजो 


काका 


तिसऱ्यान दुसन्या कडल्यान झगडून घेतलो. मागीर चौथ्यान. 
अशें करीत जो तो बळीश्ट येता पैशांच्या आनी तलवारीच्या 
धांकार हो कोट घेता आनी आप-आपल्यो पाटयो ह्या वरवट्यार 
लायत वयता. मागीर सरकाराक जेन्ना हो कोट घेयन दिसलो 
तेन्ना ताचो ट्यूरीस्ट स्पॉट जालो. पूण जाणी आपल्या घामा 
कश्टांनी ही कोट उबो केल्लो तांचेर मात आजून फावो तसो स्पोट 
पडूंक ना. तो पडपाक जाय... 


(हळुहळु करुन निवेदक वता आनी स्पॉट बदलता. आजो, अविनाश, 
ताची बायल पूर्वा, काका बसल्यात तांचेर स्पॉट वता. 


(पेपर चाळटा) हें मात आमचे कडेन आजून चलत आसा. 


: (दिवज नितळ करता) खुपश्यो गजाली तश्योच उरल्यात. त्या 


गजालींतल्याबूच नवें आनी बरें निर्माण करुं येता न्हय. 


: कितें तें ? 


: आमी आमचे मदींच भाशेच्या धर्माच्या नांवार आजून झगडटात. 
धर्मवादी, जातीयवादी, कांय जाणांक कसलीच वादी ना तरीय ते 
उसळटात. 


: पूण धोलक्याची वादी ती वादी. सादोवंक मात कळपाक जाय. ती 


वादी शेर्त, एकदां सादयलें काय वाजोवपीच जाय. 


: आमच्या शारान तर आता मेळात ते धोल वाजोंवक लागल्यात. 


सगळंच धोलांचेर चल्लां . मोर्चा काडूंक जाय वाजयलो धोल. उजो 
पेटोबंक जाय वाजयलो धोल. कसलोच वाद आनी वादी नास॒तानाय 
लोक धोल बडोवंक लागल्यात. 


साद अतर्मनाचो ४७ 


आजो ४ कसलीच वादी नासताना धोल ? 


काका : थंयसर धोलांक आता चामडें ना, वादीय ना. सगळें नट बोल्डांचेर 
चलता. 


आजो : चामडें जायच ! आंगांचे कातीचें चामडें करुन वाजोवंक जाय 
तेन्नाच तर खरो साद कळटा. 


अविनाश : साद कोणाक जाय ? जण एकल्याक फक्त प्रतिसाद जाय. 
पूर्वा : आमकांय जाय प्रतिसाद दिप-दिवजांचो प्रतिसाद पर्जळाचो प्रतिसाद. 


आजो : कोणीतरी पलतडच्यान उलो घातल्याबगर तो आलतडी कसो 
आयकूंक येतलो ? | 


पूर्वा : हय बाबा, एका उजवाडा पर्वाची सुरूवात करचे पासत हांवे 
पयलीं आलतडच्याच आमच्याच लोकांक उलो मारला. घरा- 
घरांत वचून उजवाड माजला. 


काका : उजवाड मागला काय उजो मागला ? 
पूर्वा : काळोख पयस करपी सत्य-धर्म अहिंसेचो उजवाड 
आजो  हांवूय ह्याच उजवाडाची वाट पळेत रावलां. 


अविनाश : चल पूर्वा. हांव तुज्या फाटल्यान आसा असो हांव म्हणीना. हांव 
तुजेच वांगडा आसा 


काका : खंय चलपाक जाय? 
पूर्वा : उजवाडाचे वाटेन, 


आजो ५ आयज आमचे घरवडीचे अस्तुरेन उजवाडाचें पावल घातलां. 


ट्ट साद अंतर्मनाचो 


चलात उडवाडाच्या पुजाऱ्यानो हें बडावणे तुमकां सादयता. (धोलकें 
बडयता बडयता प्रसंग सोंपताना - गीत) 
पेड़ात हांगा दीप दिक्जां 
वर्सावव्ठींची. 
पुसुन वचूदी काळी खतां 
वर्सा सरकीची, 
म्हार्रीगणाक वळख आसा 
युगा - युयाची. 
(लोक हळू-हळू कोटाकडेन जमतात - भट, गुरव, गांवकार, कांय 
बायलां, द. मुखेली, द. तर्नाटो, लग्न जाल्लीं कांय जोडपी 
आसात.) 


प्रवेश दुसरो 
गुरव : अंदू नेयी दिवजां कितलीं रे ? 


गांवकारः कितलीं म्हणजें ? आमच्या घरचें नयें दिवाज मरे. त्या भायर 
शांत्याचें एक. मदल्या वाडयावयलीं तीन. आमच्या गावांन कितें 
दिवाज कमी जालां ? 


शेतकार : दिवाज म्हणजे लगीन कशें ! चार-चोवगांक दिसता. 
गुरव + (गांवकाराक) सुनेन हाडल्यां मरे पयल्या दिवजाचें वजें ! 
जांवकारः हय तर, तूं योच मागीर भुस्क्याक. 


गुरव : मागीर येतात ते लोक वाडयो व्हरपाक ! हुनार हून पडटा तें कशें? 


साद अंतर्मनाचो ४९ 


भट 


जांवकारः 
पूर्वा 
भट 


गुरव 
जांवकारः 
शेतकार : 
जांवकारः 
पूर्वा 


गुरव 


शेतकार : 


आजो 


५० 


: (होंवरेतल्यान भायर येता) प्रथे प्रमाण हांवे होंवरेंक उदका-देवाक 


दिवज दारवयलें. आतां दिवजांक उबीं रावात. धोलकेंकार व्हडल्या 
घरचे 555 (आजो धोलकें घेवन येता अविनाश ताच्या गळ्यांतलें 
धोलकें काडटा आनी आपल्या गळ्यांत घालता) पळयात. हेका 
म्हण्टात संस्कृती तुमीच टिकोवन दवरूंक जायी ही संस्कृती. 


(पुताक-आनी सुनेक) यो बाय-पुता हांगा येयात. आमी अशीं फुडें 
रावपाक जाय. 


: (दिवज घेवन येता) रावात-म्हज्या घोवा वांगडा हांव दिवज घेवन 


रावतलीं. 


: कोण थंय उलयता ? प्रथेप्रामण म्हाजो आवाज पयलो येवंक जाय. 


तूं व्हडल्या घरची आवाज काडटाय? 


* आतां तुका तोंड फुटपाक लागलां कांय कितें ? 


म्हाजो पूत आनी सून आसताना. 
ह्या गांवचे गांवकार आसताना. 


वूमी फकत व्हडल्या घरचीं जांवकारां - जांवची न्हू. 


' व्हडल्या घरची म्हुणून तर मुखार रावल्या. 


: तरीच म्हाका दुबाव मारलेलोच हेणी बापायचें धोलकें काडून 


आपल्या गळ्यांत घातलेलें तेन्नाच. 


घरा-दारार नांगर चढोवंक फुडें सरला रे (अविनाश स्थीर) 


* पुता, घाल बडावणे - बडावणे बंद पडोवंक फावना. 


साद अंतर्मनाचो 


E 

इलितांचो मुंखेलीः हें पळयात आमच्या समाजाच्यो, आमच्योय बायलो 
आसात. त्यो हांगा खंयच दिसनात. 

पूर्वा + हांवेन आपयल्लें तांका - पुराय कल्पना दिवन आपयल्ल्यो. 

भट : तरीय आसताना त्यो येंवक ना न्हय ? 

गांवकारः येतलीं कशीं तीं बायलां ? तेंका गांवची रीत खबर ना ? 

भट : तूं आपयली म्हुणून येवपाक तेंका तेचो काम-धंदो ना. ? 


दलितांचो मुखेलीः तीं बरीं येत आसलीं मुखार. पूण हांवे हाडूं नाका ? ही 
बायल जे आमोरेर आमच्या वाडयार भोंवली तेच रातीं बरां 
वरांचेर हांव घरान घर भोंवलो. ह्या कानाची खबर त्या कानाक 
लागोंक दिली ना. 


भट : बरें केलें बाबा... आयज काल कोणाचेर विश्वास दवरचो व्हू. 
कशें जातलें गांवाचे आनी देवाचें देव जाणा ! 


दलितांचो मुखेलीः हांव जाणा आमचे मदीं कांय शिकलेले लोक तयार 
जाल्यात ते फूट घालूंक सोदतात. 


दलितांचो तर्नाटोः फूट घालपाचो यत्न आमी म्होडून काडपाक जाय. 


पूर्वा: आमी शिकल्यात तें स्वाभीमानान. स्वाभिमान जाजोवपाक. शिकोवन 
संघटीत जावपाक आनी संघर्श करपाक. 


दलितांचो मुखेलीः आवांळो घालून कुवाळी काडप म्हण्टात तें अशें. 


अविनाश * पुण तुजे सारखे पाडसावेले कुवाळे आमी व्हय. हेवटेन-तेवटेन 
वचपी. 


साद अंतर्मनाचो ७१ 


| 


। 
| 


दलितांचो मुखेलीः तुमच्यो ह्यो थंड बद्धी आमकां खबर ना म्हण समजो 
नाकात. दिवजांच्या नावान आमच्या अडाणी बायलांक फुडें काड 
- गांवची लज काडप आनी मागीर आपूण व्हडली क्रांती केल्ल्य 
सारको शो करप. फकत शो. 

दलितांचो मुखेलीः आमीय बी शिकतात. स्लो कांय आसना? आमीय 
मुखार सरतात. हैं सगळें करचे पयलीं तुमी म्हाका विश्वासांत 
घेंवक जाय आसलो. 

पूर्वा : खरें म्हळ्यार तुमी हांगा करतात तो शोच आसा. रोड शो. तुमी 
समजश्यात हीं दिवजां घेवन आमकां तोरो मिरोवपाचो आसा 


म्हण ना. निखालूच ना. तुमकां दिसतात तीं दिवजां आनी आमी 
पेटोवंक सोदतात त्या दिवजांमदीं उजवाडवर्सांचो फरक आसा. 


जांवकारः आबूबा बरेंच उगडटा मरे तोंड हिचें ! 
भट * चड शिकतकूच हें अशेंच कायचे काय उलोवपाचें. 


शेतकार : गांवचे एक अरिश्ट ग्रिलां बसोवन निकतेंच जाज्यार घातलें म्हण्टा 
म्हणसर ही दुसरी पिडा मरे. 


आजो : ए 55 म्हाजे सुनेक कितेंय म्हणशीत जाल्यार सांबाळून. 
अविनाशः अडाण्या कडल्यान आनीक कितें आयकूंक मेळटलें बाबा ? 


दलिवांचो मुखेलीः (लोकांक) आतां हांव उलयता. दिवजां वर्सावळी प्रमाण 
चलोवपाक आमची तशी कांयच हरकत ना. आपली नवी प्रथा 
निर्माण करपाचो कोणाक अधिकार ना. दुसरें म्हणजे आमची 


हांगा मॅजोरीटी आसा. आमी मागीर येतात. (कांय लोक तांच्या 
वांगडा वतात) 

तर्नाटो 

तुमी जर म्हाका पयलीं सांगलेलें जाल्यार हांव तुमकां सपोर्ट 


करपाचो. म्हाजो इगो दुखावला हांव चल्लो, (वता) 


: जे आडन्यायान गेल्यात तांची पर्वा ना आमकां. कारण आमी पूर्व 


दिशेचे वांगडी. हांव तुमकां विचारता, वर्सान वर्स तुमचीच बायलां 
फुडें कित्याक ? अदूं आमकाय फुडें रावुंदी. 


: अंदू म्हण्टले आमी फुडें रावतात. मागीर म्हण्टले आमीच उदक 


सोडटात, माणीर म्हण्टले आमीच भटपण करता. 
: आमी इतले सवाय व्हय तुमकां जाय तशे जोखपाक. 


आनी आमीच शेतांतली बुजावणी न्हूं. ! फातर मोरवपाक. 


: रेव्या कोंडात फातर मारून घेवपाक आमी आमची बुद्ध घाणाक 


दवरूक ना. 


रेब्याचें कोंड ? तुकां दाखयता आमी कोण ते. ! 


: हे बायलेच्या तोंडाक लागतलो कोण ? 


: बायल म्हुणून कोणाचो अपमान केल्लो म्हाका मान्य ना. 


हय मरे ? आमच्याच बालयांक दिवजां घेवन मानान फुडे वचपाक 
नाका ? तेंचो अपमान कित्याक करता? माझ्या पुताचें-सुनेचें 
पयलेंच दिवाज हैं ! 


: आनी म्हाजोय हो पयलोच यत्न. बायल म्हुणून समाजातल्या 


सगळ्या थरांतल्या बायलांक समान हक्क मेळपाक जाय. 


: वचात तो आपलो अधिकार मागपाक लागला. आतां आमचें कशें 


जातले काय देवा ! 

तका जाय तरी कितें ? 


* म्हजो घोव जर धोलकें घेवन सगळ्यां मुखार आसा जाल्यार 


दिवज घेवन हावेनूय मुरवारुच रावपाक जाय. आमी सगळ्यांत 
फाटीं कित्याक ? 

तूं मार व्हडलीं शापातां सांगता ती तुजे वांगडा तुमचींच कितलीं 
बायलां आसात? 


: हांव एकटीच सुरुवात करपाक पुरो ना ? 
: हांव सांगता धोलकेंच वाजोवपाचें बंद करुया. 
* दिवजांक भाड्याचे वाजंत्री हाडुया. खूब मेळटात. 


* धोलक्याचो गाज बंद पडोंक दिंवचो ना. 


जाय जाल्यार दिवजांच बंद करुया देवाच्या नावान. 


* कित्याक बंद करची दिवजां ? दिवजां म्हणजे देवाच्या नावान केदो 


खर्च! केदी उमेद ! केदी जोड ! नाल्ल, तांदूळ, केळी, सोवळीं, 
दक्षणां चे ऽ ऽ ऽ 


(आज्याक) पयली तुयेंन नातवाक फुडें काडून होंवऱ्यानी धाडलो . 
देव भश्टीलो. आमका देवाक आडो करचो पडलो. उपरांत आतां 
सुनेच्या हातीन दिवाज दिवन जावांक उजो लावंक भायर सरताय? 
तुमकां जर ह्या गावांत आमकां जाय तशें रावपाचें ना जाल्यार 
तुमी गांव सोडून वचात. 


* हेय चलात. पायलेक पंचवीस मेळटले. 


* गांव सोडून वच्चे नात. हो देश जसो आमचो तसो हो जावूंय 


साद अतर्मनाचो 


आमचो. 


गट  *। तशें जाल्यार हांव सांगता. ह्या वर्सा कोणूच दिवजां घेवन प्रदक्षिणा 
काडूंक नाका. जो मेरेन ही बायल फाटीं सरना तो मेरेन. (पूर्वा 
थंयच रावता) दिवजांचो विधी सोपलो अशें हांव जाहीर करता. 
(देवा मुखावेलें दिवज पालयता. लोक अस्वस्थ जावन परततात. 
अविनाश धोलकें बडयता आनी पूर्वा ताच्या वांगडा दिवज घेवन 
कोटा भोंबतणी प्रदक्षिणा काडटा. तेन्ना गीतान प्रसंग सोंपता. 


“'लाय तुजो लामण दिवो 
म्हजे गर्भ कुडीत....” 


प्रवेश तिसरो 


(निवेदक येता कोटा शेजराक उबो रावता) 


निवेदक : - घडलें तें हें अशें. तें घडपाचेंच आसलें. कोटाची, दिवजांची रवबर 
उज्या-वाऱया सारखी पातळल्ली ह्या गावांतल्यान त्या गावांत, ह्या 
कानांतल्यान त्या कानांत. ह्या धर्मांतल्यान त्या धर्मांत. तारी 
पलतड़ी आनी चारुय वांटातल्यान चार खांब्याकडल्यान आयले 
नवे-जातीचे लोक तरातरांचे लोक. लोक आनी ओक सारखीच 
(चारूय वाटांतल्यान चार जाण येतात. एक जातीयवादी, एक 
समतावादी, एक सनातनवादी, एक धर्मवादी अविनाश आनी 
बापूय कोटा शेजराक आपल्या घराकडेन बसल्यात धोलकें आडेटात) 


वौगूयजाणः नमस्कार ! 


जातीयवादीः तुमच्या गांवची दिवजांची खबर कानार पडली म्हुणून आयलो. 

निमाणे आमी तुमच्याच जातीचे. 


समतावादीः हांव तसो जातीयवादी व्हय. हांव समतावादी. तसो देव - ६ 
जात-पात कांय मानीना. पूण भंग्यांक - भजुरांक, घरा हाड 
जाण्ट्यांच्या नावान श्राद्ध वाडटा. 


सनातनवादीः हांव सनातनवादी...ईश्वर प्राप्तीखातीर जे जे कश्टतात 
सगळे हिन्दू म्हणपी. तुमीय बी देवा रवातीर झगडटात तें पळोव 
बरें दिसलें. 

धर्मवादी : हांव खरो धर्म लोकांक वाट्टा. भूक लागिल्लयांक जेवण वाडट 


घर नाशिल्लयांक आदार दिता. सांबाळपी तो आसा. हांव देवाच 
मनीस बीलीव मी. हांव देवाचो मनीस - धर्मवादी. 


आजो : हांव जी ओडटा ती फकत धोलक्याची वादी ! 


अविनाश : हांगा तसो जाती-धर्माचो मेळावो ना. वा आमकां तसो घेवपाच 
ना. आमी मनशाक मनीस म्हण जगूंक लावपी आनी जगपीय 


जातीयवादीः पुण कितलेच जाल्यार तुमी आमचे जातीतले, जाती बांधव 
तुमचो प्रस्न हो आमचोच प्रस्न. तुकां सांगू हो धर्मूच भायर मार 
बुध्दीचो धर्म स्विकार. फायदो आसा तांतून. 


अविनाश : तुका हांव बरो वळखता आयकून आनी वाचुनूय जाणा हांव. 


तुवें तुज्या वाड्याचे नांव बदलून "बुध्दी वादी नगर” अशें केले 
आनी गांव सोडून तू भायर गेलो. वाड्यांची नावां बदल्लीं म्हुण 
बदल जायनात. 


जातीयवादीः म्हज्या कामाचो व्याप वाढला. म्हाका फक्त जावांतूच रावोन 
जमचेलें ना. तुमीय बीं आतां भायर सरोंवक जाय. 


५६ 


साद्‌ अतर्मनाचो 


परमतावादीः तमचो म॒द्दो जंभीर आसा. दिवजां हें फक्त निमित्त. अपमान 
जाला तो मनशाचो. ताचो निशेद जावपाकच जाय. (कागद दिता) 
हें पळयात आमी समतावाद्यांनी हें निशेद पत्रक तयार केलां. 
ताचेर तुमची सय मारात. आमी ताचें भांडवल करता. 


सनातनवादीः आमी ह्या प्रस्नांकडेन सामके वेगळे रितीन पळयतात. आमची 
एक संस्था आसा. सनातन काळा सावन ही संस्था काम 
करता. म्हांका दिसता दिवजांच्या प्रस्नांवेल्यान जें कितें घडलें 
ताचे फाटल्यान आमचींच पापां आसात. रज, तम, गूण आमकां 
त्रास दितात. म्हुणून आमकां आध्यात्मीक शांती जाय. ते खातीर 
तमी आमच्या वर्जाक येयात. कुळदेवाचें स्मरण दिसाक दोन 
हजार फावटीं करात तुमकां आठ टक्के पुण्य मेळटलें. अशें तुमी 
आठ दीस केल्यार तुमकां छत्तीस टक्के पुण्य मेळटले. आमचे 
संस्थेचो हो साबू लायात तुमची मनातली घाण पयस जातली. 
आमचे संस्थेचो हो पेपर . . तुमची बातमी छापल्या... 


धर्मवादी : हें सगळें करचें परस तुमी आमचे वांगडा येयात. तो कैवारी 
तमकां मार्ज दारवयतलो. थंय दिवजां ना. थंय पेट्टात त्यो फकत 
वाती. बीलीव्ह मी. हांव देवाचो मनीस. तुमी आमच्या वांगडा 
येयात. दर म्हयन्याक दर मनशाक दोन हजार रुपया. काम 
करप ना फकत आमच्या वांगडा रावात. बिलीव्ह मी. गॉड इज 
ग्रेट. 


समतावादीः हांव लोकांचो मनीस, ऑफ द पिपल, बाय द पिपल, फॉर द 
पिपल. आमी मनशांक वेगळे पद्धतीन बदलतात रातचे जातीयवादी 
देवळाचे पालखेक खांद मारपी लोकांक आमी दुसरे दिसा 
समतावादी प्लॅट फॉर्मार चढयतात. आमगेर सगळ्या जातींचे 

लोक जेवपाक येतात. आमी जातीच मानीनात. बामणांक बामण 
म्हणिनात, खारव्यांक खारवी म्हणिणात, भंडाऱ्यांक भंडारी 
म्हणीनात, मराठ्यांक मराठे म्हणिनात. तशीं सगळ्यांच जातींची 
नांवा घेंव येता पूण आमी घेना! कारण आमची एकूच जात. 


आजो : गव्या रेड्याची कात. 


जातीयवादीः तश्यो जाती उरच्यो ह्या मताचे आमीय व्हय. पूण कितें 
करतलो ? वण्टीक पाल दसोन रावची तशी ही जात. म्हणून 
म्हटले वणत आसासर रावप. 


अविनाशः मागीर वटी म्होडटकूच तुजें आंग आसाच व्हय, पालींक दसपाक? 
धर्मवादी : बीलीव्ह - आमी तसले व्हय. 


अविनाश : तुमी तारवां घेवन जंय-जयं पावतात थंय थंय उलयतात मात 
गोड 5 5 पयलीं कानांत आनी मागीर गळ्यांत घालतात. वता 
थंय तुमी लोकांक जाय ते भाशेन प्रबोधनां करतात. न्हिदिल्यांक 
उठोवंक फांतोडेर घांटी मारतात. आनी रातचे न्हिदोवपाक घार्टी. 
मदीं पेटोवपाक घांटी. एकाच गावांत जाती, धर्मा प्रमाण तुमच्यो 
भासो बदलतात. 


आजो : मिसाक गेल्लो व्हडले आशेन मीस जालें फिर्जी भाशेन. 


सनातनवावीः म्हुणून म्हण्टा-पाद्रीचो शेरमांव व्हनयेक व्हय. आमचें आयकात. 
आमीय बी आमच्या धर्माक शिस्त लावंक शिकल्यात. आमच्या 
धर्मात बेशिस्त चड देखून देव-दर्शन बरें जायना... - आमचे कांय 
ब्राह्मण लेगीत हालीं तेपार हॉटेलांनी आनी... आसू. तर आमी 
ह्या धर्माक शिस्त हाडूया. ते खातीर आमकां (अविनाशाक) 
तुमचे सारखे कार्यकर्ते जाय. आमीच तुमकां मुरवार हाडपाक 


6 साद अतर्मनाचो 


आजो 


जाय. आमी देवळांनी शिस्त लावपाक जाय. सगळें टायम टू 
टायम जावपाक जाय. सकाळीं फुडें देवाक न्हाणोवप ब्राह्मणांच्या 
हातूनच पूजा करप दनपरा बारांक दारां धांपून देवाक वाडप. 
जेवण जातकच मात्सो विसव. रातचे परतून देवाक व्हिदोवप. 
आनी गर्भकुडीचीं दारां बंद करचे पयलीं देवाच्या आंावेल्यो 
सरळ्यो भांगराच्यो वस्ती ब्राह्मणाच्या हातातल्यान काडून सुरक्षीत 
दवरप - हो धर्म सुरक्षीत दवरप. आयज आमचो धर्म सुरक्षीत ना 
म्हुणून अशें चल्ला. दिवजांच्या वेळार जें कितें घडलें तीं लेगीत 
आमचीं फाटल्यां जल्माची पापां ते खातीर कुळदेवतेचें स्मरण 
करात. 


: तुमी हांगा कशे पावलेत ? 


चौूयजाणः सगळे जाण एकाच व्हड्यांत बसून आयल्यात. 


अविनाश 


आजो 
पूर्वा 


अविनाशः 


: (आवेशान) आतां एकाच धपक्यान जर तूमी आयल्यात तशे 
परत गेले नात जाल्यार सणळ्यांक ह्या न्हयेंत बुडोवन मारतलो. 
आमकां तुमची कोणाचीच गरज ना. तुमच्या नकली धर्मांचीय 
गरज ना. वतात काय ना ? (भियेतात, धांवतात) 


: रंग बदलपी आडचावेले शड्डे सगळे. (पूर्वा येता) सगळे फटींण 


लोक. लोक खूब जाल्यात वचात थंय गोंदळ घालपी लोक. 


: बाबा.... खऱ्यांनीच एक गजाल म्हाका बरी दिसता ती म्हणजे 


तुमच्या विचारांची उंचाय. ही तर नव्या विचाराची सुरुवात आसा. 


केन्ना केन्ना दिसता. भाई करता तेंच खरें ! हैं सगळे मोडून 
उडोवचें जाती भेद करपी हीं देवळां, ही गर्भकुडीची बंधनां. अभिशेका 
खातीर उब्यो केल्लो मानवी सांखळयो “मंदीरे खुली करात ह्यो 

चळवळी'* 'मूर्त्यो फोडात भांडवल करात* सगळे बंद पडपाव 
जाय. केन्ना केन्ना दिसता एक व्हंडलो भुयकांप जांवचो आनं 
मातयेभरवण जांवचो हो सगळोच समाज! 


आजो ४ बदल घडोवन हाडपाक जाय. आमच्यान समाजांत हे बदल करपा 
यत्न जाल्यात. म्हाज्या आज्यान सांगलेली ही गजाल. ह्याच 
शेज्यार मध्यान रातीं ह्या गांवची गजाल घडलेली. देवाची आर्न 
आमची. तेन्नाय अशेंच चलतालें. आता चलता तेच्याकूय पा 
चलतालें. आमचेच जाण्टे घालताले हांगा बडावणे नेमान. आर्न 
नेमान उदकाच्या थेंब्याकूय आशेताले. ह्या झरीच्या तोंडाकडेन्‌ 
गांवच्या सगळ्या लोकांनी उदक व्हरून जालें काय आमच्या 
तोवल्यानी पडटालो उदकाचो तांबयो-दोन तांबये. केन्ना-केन्ना 
तूवूंय ना. उदक घालतल्याची वाट पळयत तिश्टत रावचें पडटालें 
तेन्नाय अन्यायाची कीट उसाळटाली काळजांत. देवळांतल्या 
गर्भकुडीतल्या देवाचेर पयस वतांत रावोन आमचे जाण्टे आरसो 
मारतालेत. देव गर्भकुर्डीत चकचकता तो हारशांतून पळोवचो. तो 
चकचकता काय चुकचुकता तेंवूय कळटालें. अश्या गावांत हातांत 
तरसावी आनी धर्म घेवन आयले खारवी राजा साता समद्रा 
पलतडचे. हय आजो सांगतालो. एके राती गांव न्हिदोवपाचें 
बडावणे घातल्या उपरांत ते भायले लोक पावले. तें जावां 
भितरल्या लोकांनी आपल्या खोपींच्यो कवड्यो बांदल्यो. दिवे 
पालयले. आनी गांव भयानूच मसाण जालो. दोन सोल्दार येयले 


आनी भर मदयानेर तेणी खोंट मारली आमच्या जाण्टेल्यांचे 
रवोपीच्या कवडेर. 


(फ्लॅश बॅक सुरू जाता. दोन जाण ूर्वूणेज सोल्दार बाटोवपाक भितर 
सरतात तो प्रसंग) 


क... साद अंतर्मनाचो 


| प्लोल्दार १४ ए 55 व्होडल्या घोरच्या मुनशा. 

प्तोल्दार २: उठ्ठाय वो नारे ? काय मारुंक फोंट ? 

'सोल्दार १: ह्या गावांत तूं वाजोयताय मुरे. तोर भायर सोर. 

सोल्दार २४ भायर सोर वेंगीं ना जाल्यार भाणें भायर काडटा तुजें 
जाण्टेलोः (भियेता, भायर येता) सायबा 55 

सोल्दार १: न्हिदलेलोय ? 

सोल्दार २: एकटोच वो आनीक कोण आसलेलो बा. 

जाण्टेलोः ना सायबा कोण ना. हांव आतांच आड पडलेलों बडावणे घालून. 
सोल्दार ११ आड पोडलेलोय ? आतां उबो राब. 

सोल्दार २१ वोस तुजें वाजोप हाड. 

जाण्टेलो : धोलकें कित्याक सायबा. 

सोल्दाद १: सुबेज उलोयताय? वोस आनी धोंलकें हाड 

सोल्दाद २५ हाड आनी वाजोय. आमी सांगता तोहें वाजोय. 

जाण्टेलो : सायबा, आमी जनावरांक धांवडांयतात तसलें वाजोवंक ? 


सोल्दार १: वाजोय, पुणून जोनवोरांक धांवडांवक न्होय. जानवोरांक आपोय. 
वाजोय. 


जाण्टेलो : धोलकें वाजोवन जनावरांक आपोंवयेता ? 


सोल्दार १: व्होय, तूं वाजोय आमी आपोयतेले. 

सोल्दार २ : दोन पायांच्या जोनवोरांक. पोयतां किहीं येनांत तीं. तूं नी | 
(जाण्टेलो भियेवनूच वाजयता) 





सोल्दार १: व्हिवलेल्यानो उठात. 


सोल्दार २: आनी आमी सांगता तेंच आयकात. 


| 
सोल्दार १: आमच्या पूर्तूगेज राजान हो आरवो बार्देज म्हाल जिखोन घेतला. | 


तुमच्यो गांवकारी आमी कुमनीदादी कोत्तेल्ले. देवाचें पोवीत्र उतोर 
मानून घेवन तुमी कोंकण्यांनी आतां आमचो धोर्म धेंवचो. तुमच्या 
शेजारच्या आलदोना गावांतल्या कांय कोंकण्यांनी राजाचें उतोर 
मानलां तेंका मान आनी साग्वाती विल्यांत ... तुमीय जोर तोर. 
आमच्या वांगडा येनात तोर हो कोट आमी घेतले. आमचो देव 
थुंयसोर दोवत्तेले. आनी तुमचें जें कितें भितोर आहा तें काडून 

भायर मात्तेले. (जाण्टो अजापान पळेत उरता) 


सोल्दार २ : ए 5 5 व्होडल्या घोरच्या मुनशा वाजोय. वुजी राबताय? वाजोय. 


सोल्दार १ : जे लोक आमच्या धोर्मात भितोर सोरल्यांत तेंची शेतां-भाटां 
तेका दिल्यात. तुमीय येयात तुमची शेता-भाटां तुमकां मेवतेलीं. 


जाण्टेलो : आमची शेता-भाटां आमकांच मेळटलीं ? म्हुणजे... 


सोल्दार १: तुका कोवपाचें ना तें. तुमची शेतां-भाटां, तुमची ही सोजली इश्टेट 
हो कोट सोगलें आमचें जालां. 


सोल्दार २: हैं सोगलें आमचें काराण आमच्या लोकानी तांका मानून घेतलां 
- विव्हा पूर्तृजाल. 


जाण्टेलो : दुसऱ्यांच्या उश्ट्यांचेर जगपाक म्हाका मानना. 


ब्र साद अंतर्मनाचो 


के 
हे 


} 
| 


४ सोल्दार १ : ए 5 5 म्हाताऱ्या. तकां कितें मानता तें आमकां लागोना. तं 


/ जाण्टेलोः 


फोकोत वाजोवपाचें. तंवय यो आमच्या वांगडा तकां गोंयच्यो 
घांटी वाजोवंक दिता आनी पोटभर जेवपाक वाडटा. 


पोटाचे आशेन जगपाचो धर्म बुडोवपी आमी व्हू. आमी वाजयता 
त्या आवाजांत जाग आसा. आमच्या धोलक्याचे तोणयेकूय अर्थ 
आसा. गांवचो इबाड करूंक येवपी रानवटी जनावरांक कशें 
धांवडांवक जाय तेंवूय म्हाका कळटा. (वेगळे रितीन धोलकें 
वाजोवपाक लागता त्या आवाजान दोजूय सोल्दार भितात) 


` सोल्दार 9: रात जाल्या म्हुणोन तुका उजी राबता. दाखोयता तुकां फाल्यां. 


 सोल्दार २: फाल्यां आरखो यांवूच बाटोयता आनी तुकां ओहोच मिठाक 


आजो 


अविनाशः बु 


 रवरें तुजें कितल्याश्याच तेंपान एके आटयल्ले सुकते वेळार देव 


आजो 


मात्तां (जाण्टो नेटान आवेशान वाजयता वाजयता. फाटल्यान 
सावन होर्रो-होर्रो 55 असो आवाज आयकंक येता सोल्दार धांवतात. 
बडावणे चालू आसताना फ्लॅश बॅक प्रसंग सोंपता - आसा तसो 
आजो आनी हेर पात्रां दिसतात) 


श मागीर दुसरे दिसासावन अच्छेव जावपाक लागलो. लोक देव 


घेवन धांवपाक लागले. देवाच्या आनी जिवाच्या भंयान लोक वाट 
फुटात ते वाटेन पळपाक लागले. पूण धांवताना जाती सोडल्यो 
नात. ह्यावूय गांवातले देव भयान रातचे व्हंये पलतडी लायताना 
म्हाज्या पुर्वजांनी देवां-सयत, जाती-पाती सयत सगळें व्हडेंच 
बुडयलें. 


बुडयल्ले देव केन्ना आनी कशे वयर सरत सांगू नजो. 


हातीक लाजले, चिरवलान माखलेले, करपांनी भरलेले. लोकांनी 
परतून देवाक बसयलो जाती-पाती सयत. 


साद्‌ अंतर्मनाचो | धर 


अविनाशः धर्माची लोकांनी अफूची जुळी केल्या. आनी आमीय घुवळपी 
मनशांकडेन वाद घालीत बसल्यात. 


पूर्वा : (येता) बाबा येयात घरांत आता. रात खूप जाल्या. 


आजो : राव, हें निमाणें बडावणे घालून येता रातीचें. जनावरांक धांवडावंक 
जाय. (वयर वता तेन्ना ताचेर फाटसून कांय लोक हल्लो करतात 
बोवाळ, मारेकार पळटात) 


अविनाशः कोण ते अशे मुखार येयात रे ? 


पूर्वां : भिजूड कशे फाटसूबूच तुमी येवपाचे. तुमकां धमक ना आमच्या 
मुखार उबे रावपाची ? | 


आजो : तुमी भियेंव नाकात. हांव बरो आसा. आमच्याच जैताची पावलां 
आतां पडपाक लागल्यात. 


अविनाशः राव, बाबा, हांव शारांत वचून भाईक आपयता. पूर्वा बाबाक | 
सांबाळ. (वता प्रसंग सोंपता) 


प्रवेश चौथो 


(डॉक्टराची ओ. पि. डी. भायर चार-पांच पेशंट्स बसल्यात. तांचे 
मर्दी निमणो अविनाश आसा. एक एम.आर. आसा. तो वञ्जी बसला) 


दुसरो : (पयल्याक) कोण गेला भितर ? 
पयलो : हय दोतोर जेला. 
दुसरो : जेला म्हणजे. 


पयलो : अत्ताच आयला. | 
प्र साद अंतर्मनाचो 


| 


'तिसरो : पुण हांगा बरयलां 9101 ?.\. आनी 410 7 P.M. Sunday 
Closed 


चौथो : दोतोरांचेर आनी ड्ायव्हरांचेर केन्ना विश्वास दवरुं येता? 
रवंयसरूय ब्लॉक पडलें जाल्यार उरले. 


तिसरो : (\.२.क) तूं रवंयसावन आयला? 

'एम. आर.: (वञ्जी - फकत हासता) 

दुसरो श हालींसराक जाप दिवपाक लेगीत पैशे पडटात. 
चोथो : (अविनाशाक) तूं खंयसावन आयला. 

| अविनाशः घराकडल्यान. खूप पयस सावन 


पयलो : (चोथ्याक) हालींसराक लोक अशेंच सांगतात. कोणेय काकळूत 
करून पयलीं धाडलो जाल्यार धाडलो. 


अविनाशः हांव तसो करचो ना. म्हजो नंबर येतकूच वता. 
तिसरो : (दुसऱ्याक) तुका कितें जाता तर ? 


दुसरो : जाता कराम..... गोडें मुताचें जालां. दोतोरान म्हाका सांगलां. 
जोड उलयल्यार जाता पूण गोड खांवक नाका. 


(भितरल्यान दोतोराचो आवाज येता- ४९) 


पयलो : हांव चल्लो.... (वता) 


दुसरो : म्हाजे हिसपान दोतोरान नंबर दवरूंक जाय. एकदां नंबर काडलो 
काय बाजारांत बी पासय मारुन येंव येता. 


चौथो : लोक पयल्या नंबराचें आशेन नंबरुच घेवन वतात आनी मागीर 


साद अतर्मनाचो ६५ 


तिसरो : 
दुसरो 


चौथो 


दुसरो 


तिसरो 
चौथौ 

तिसरो 
अविनाशः 
तिसरो 
अविनाशः 
चौथो 

तिसरो 


चौथो 


६६ 


: हय खरें तुजें ! तशे पळोंवक जेल्यार दोतोर आसात 


 पुर्तृगेज तेंपार दोतोर म्हणजे दोतोर. एकृच वासीन तोंपलें 


येच नात. 






तसो दोतोराचो हातणूण बरो. वसवद रोकडेच पारता. 


पायलेक पंचवीस तरी मेळटले. म्हापश्यां शुक्राराक वचत 
पांच पंचवीस तरी आदाळटले. 


निवाळळो. 


: आतां उदकाचीं लेणीत वासीना मारपाक लोक फाटीं नात. म्य 


भायर येता दुसरो वता) तेन्नाच दोतोर भितरल्यान उलो घालता 
- ५.२.” M.R. वता) | 


: हो बॅग घेवन भितर गेला तो कोण ? 
: Medical Representative. 


* (अविनाशाक) तुवें कितें आयकलें ? 


किते ते ? 


* ना हरशीच दुभाव कसो ! तूं खंयसावन आयला म्हणले ! 


जावांतल्यान 


: कित्याक ? 


* ना. भितरल्यान दोतोरान मार अशें कितें तरी म्हणलें अशें 


आयकलां तुवें ? 


: हैं 55 ना ! (ल्हवूच) तशी आपुणूच आपलो जात कसो वयर 


साद अतर्मनाचो 


| 'काडटलो. 
| तिसरो : कित्याक ? 


| चौथो : आमी तें एका मेकाक वळखतात म्हण बरें (अविनाशाक) तुजें 
आडनांव कितें म्हणलें - 


| अविनाशः साळयांवकार .... प्रभू साळणांवकार. 


| चौथो : (रोशी) वा 55 म्हणजे आमचोच मरे. हांव सिनाय आमोणकार 
| हांव कितें म्हणी जाणाय, दोतोराचो तसो हातगूण बरो. पूण 
| जातीन व्हडल्या घरचो. 


| 
' अविनाशः अशें ऽ ? 


तिसरो : आतां गूण पडटा म्हणून आमी येतात. दनपराँ घरा वतकच आंगार 
उदक घेंवचेंच पडटा. आपलो नितळ आशिल्लो बरो. देवा कार्याक 
बरें ! 


चौथो : कात लिपयली म्हण जात लिपना. (इतल्यान दोतोर दारार रावोन 
हें सगळें आयकता अविनाश आनी डॉक्टर एकामेकांक पळयतात 
प्रसंग सोंपता) 


प्रवेश पांचवो 
(डॉक्टर घरा आयला. वांगडा भुरगो आयला. डॉक्टर बापायक तपासता) 


भुरणो : बाबा. तूं कसो आसा. तुका उदक पियेला म्हण ताणी मारला? 
आजो : ना रे शाण्या. हांवूच पांय निसरुन सकल पडलो. 

भरो : पडलो कसो तर. तुका संवय आसा व्हय हांगा ऊच उबो रावपाची? 
च्टे ~> 


साद अतर्मनाचो ६७ 


डॉक्टर : (भुरज्याक) जाण्टे आसताना भुरज्यांनी मदीं उलोवचें न्हय. 
आजो : जाण्टे आसतानाच भुरण्यांनी उलोंवक शिकोंक जाय. 

पूर्वा : खरें तुमचें बाबा. 

डॉक्टर ५ असल्यानी भुरगीं माथ्यार बसतात. 

पूर्वां : यो बाबा.... यो. तुका दिवज कें पेट्टा तें दारवयता. 

भुरणो : काकी, दिवजां केन्नाय पेटोवं येतात ? 

पूर्वा + हय, दिवजां तर पेटतूच दवरूंक जाय. (भुरग्याक घेवन वता) 


डॉक्टर : दिवजांच्या नांवान नाका जाल्ले वादूय पेटत दवरूंक जाय. 





अविनाशः हे वाद न्हय. पेट्टात ती ताची वात. (काका येता....) 


काका ४ तशें हांगा सगळेच जाण पेटल्यात. आमी स्वाभिमानान तर ते | 
दुस्वासान. | 


डॉक्टर : (आपली कांय वखदां काडटा बापायक) पळोवया... आं.. चड 
मार ना. हावें कांय सॅम्पल्स हाडल्यात. दवरुन घे. परतून हे. 
घाणीत पडूं नाका. तरी बरें चड खोल घावो जांवक ना म्हण. 


काका : वचात थंय खोल फोंड पडल्यात. 


डॉक्टर : फोंड पडल्यात ते रस्ते जमता जाल्यार ४०10 करपाचे. सांडपाचे. 
आनी जेलेय जाल्यार फोंड चुकोवन वचूं येता न्हय. 


अविनाशः एक एक फोंडकूल पुरयत जेल्यार फाटल्यांक तरी बऱ्याक पडटलें. 


डॉक्टर : फाटल्यांचें तुकां कित्याक पडलां ? 


६८ साद अतर्मनाचो 


| 


अविनाश 
डॉक्टर 
आजो 


डॉक्टर 
काका 
आजो 
अविनाशः 
डॉक्टर 
आजो 
अविनाशः 


डॉक्टर + 


अविनाशः 


४ आमच्या फाटले तरी फोंडकुलांनी पडचे न्हय म्हुणून पडलां. 


$ तें कॉन्ट्रॅक्‍्टरांचें काम. 


: सगळेच कोण तरी भायल्यान येवन करतलो म्हुणून रावल्यार 


जाता? 


* तकल्यो फोडून घेतल्यो तरीय तेंच. सूम जळळे तरी पीळ वचना 


तसली गत जाल्या तुमची. 


: सूम करतल्याक मानचो पडटलो. मोठे हुशारेन ताणी सुमाक 


पीळ घातला. जळळो तरी वचाना (वता) 


: आमी नव्या विचारांची दोरी गुंथूया. (डॉक्टर सिगरेट ओडपाक 


तोंडाक लायता) 


प्रत्येक जाण हांगा अज्ञानाचो, अहंकाराचो दुस्वासाचो धुंवर सोडीत 
आसात cigarette smoking is injurious to health हें जाणा 
जावन लेणीत. 


: हांव, घुस्मट्टा, सोसता, सुस्कारता (खोंकता घुसमट्टा) 


: तूं, दोतोर, पूण बापूय म्हुणून तुकां विचारता. जगावेलो धुंवर तूं 


काळजांत भरुन घेता आनी घुसमट्टा कित्याक ? 


ह्या घुस्मटमारातल्यान भायर सरतलो जाल्यार शांतपणान लांब 
श्वास घेवपाक जाय. 


म्हाका प्राणायाम शिकोवपाची गरज ना. 


शेवटाक श्वासूच म्हत्वाचे ते चुकूंक फावना. खरशेवंक फावना. 


साद्‌ अंतर्मनाचो | ६९ 





आजो : हो शेजो - हें मेकळे मळब जगपाची नवी उमेद दीता. 


§ 


डॉक्टर : हें मळळे मळब ! म्हजे नदरेंतल्यान ही ब्लँक स्लेट. ह्या मळबांत 
आमचो खातीर उजवाडूच ना. आनी तुमचे हांगा ५० ८१।।९ | 
सत्याचे प्रयोग आतां चलपाचें ना. (इतल्यान पूर्वा येता) 





पूर्वा : शेवटाक उजवाड हेंच सत्य न्हय! सत्याचो उजवाड आसता हेंवूय 
तितलेंच खरें 


डॉक्टर : सत्य हें की हांगा सत्य कांयच न्हय. तुमचे हांगा काजुले | 
जाल्यात आपल्याच उजवाडाक तोखेवपी. 


पूर्वा : सरभोंवतणच्या काळखांत उजवाडाची एक पण्टीच पुरो. | 
डॉक्टर : पण्टी पेटोवन ऑपरेशना करपाक मेळटा ? 
अविनाशः म्हजे काम मात्शें उरलां करपाचें. येता हांव (वता) 


आजो : (अविनाशाक) आरे पलतडचो नारायण पाटले जाले काय म्हूण 
विचारतालो. 


अविनाशः (वता-वता) हय जायत आयल्या. फाल्या मेरेन पावते करपाचें. 
डॉक्टर : सुपां, पाटले, दाळयो, आजुबूय माथ्यार घेवन चलात. लज बेश्टी. 


आजो : म्हाका एक सांग, माशेलांतले मान्नी पुनवेक, म्हापशेच्या बाजाराक, 
पुरुमेतांच्या फेस्तांक तुवूंयबी आमचे वांगडा भुरगेपणांत भोंवला 
मरे ! त्या पैशांनी तुका कपडो-लत्तो शिवला मरे. 


डॉक्टर : तेन्ना तीं भुरणेपणा आसली. तेन्ना केलें म्हण आतां कित्याक 
करपाक जाय तसलीं कामां ? आमी आसताना ? 


आजो : कित्याक म्हणजे आमी जोडटात ती जोड न्हू ? 
७0 साद अतर्मनाचो 


डॉक्टर : हां एक पाटलो करतलो जाल्यार कितले दीस लागतात असलीं 
दिसावड्यांची कामां करुन कांय फायदो ना आनी प्रतिश्टाय ना. 
अविनाश : (विवेकानंदाचें. बेळांनी केल्लें चित्र घेवन येता) सगळींच कामां 


दिसावड्यानी जोखू नज. श्रम प्रतिष्ठा म्हण आसतां. हें पळय 
विवेकानंदाचें चित्र. कोंड्यांच्या बेळांकूय स्वाभिमानाची धार आसता. 


डॉक्टर : गांधी जांवक सोदताय? 

अविनाश : गांधी तितलो सवाय पडूंक ना. कोणेय कसलोय बाजार मांडचो 
इतलेंय हें चित्र सवाय ना. 

डॉक्टर : तुमच्यो ह्यो असल्यो करण्यो म्हजे प्रतिश्टेक बाधिकार हाडटा. 


आजो : खंयचीय बाधा लागली जाल्यार दिश्ट काडून घेंवची. हे गांवचे 
लोक आमकां खेपतात पूण आमोरेच्या वगतार दिश्ट काडपाक 
आमकांच आपयतात. 


डॉक्टर : सगळीं फटींगपणा अंधश्रद्धा 
अविनाश : तुमच्या शारांनी कांऊन्सीलर्स आसतात. तेवूय दिश्टीकारुच. 


हे लोक तशे पुराय कुड्डे नात. तांची ही अन्नश्रद्धा. 


डॉक्टर * आनी उदकाचेर आसा ती कसली श्रद्धा. उदक - श्रद्धा ? तुजे 
बायलेक दिवज घेवन भोंवताना आडावपी कसली श्रद्धा ? आडयाळी 
श्रद्धा ? वगीच उतरां आसात म्हुणून ल्हायो कश्यो उसळोंव 
नाकात? 


अविनाश : भाई, ह्या लोकांक फकत एकूच याद करुन दिवपाक जाय - की 
मनशाक मनीस म्हण लेखपाक जाय. There should be 
respect to human mind. 


पाद अंतर्मनाचो ७१ 


| 


डॉक्टर : कळटा मरे ? मागीर आजुनूय कित्याक तुमी मनां मारुन जगतात. | 
आजो : कोण सांगता आमी मन मारुन जगता म्हण ! 
डॉक्टर : मागीर, सगळेंच कितें तुमच्या मना सारकें घडटा ? 


आजो : एक एक गजाल मना-सारकी घडची म्हण आमी सादयत आसात 

गाजयत आसात. नेमान. आमीच पूर्तूगेजांच्या जुलमाआड साद: 
सादयलो. शेकड्यांनी वर्साच्या गुलामगिरींतल्यान गोंय मुक्त 
जाल्या उपारांतूय पर्थून गुलामगिरी आपणांवक आमचे फुलकार | 
भाव फुडें सरले तेन्ना ह्याच धोलक्याच्या सादान आमी अर्व्ें | 
जोय जाजयलें. 

“ शेतकारांनो 

भाटकारांनो 

जायात जागे...” म्हणीत अस्मीतायेचो राखवणेचो कौल घेतला. 


जेन्ना जेन्ना गांव पंचायती भरपाचो प्रसंग आयला तेन्ना आमीच : 
धोलकें वाजयलां. जेन्ना रोग - धाम पडल्या तेन्ना आमी निरक्षर | 
आसून लेगीत “'देवीचो रोग सोदात १००० रुपये मेळयात”” ह्यो 
पाट्यो धोलक्याक लावन गांवा कणकणी भोंवल्यात. आमीच 


देवाक घेवन भोंवल्यात आनी धोलक्याच्या सादान गांव जागयला : 
(वता....) 


डाक्टर : पूण आतां ही technology ०५४ ७७४७० जाल्या. भायर मारपाची 
ती. 


अविनाश : तकले वेले केस गेल्या म्हुणून तकली कापून कोण उडयनात. 


डॉक्टर * निदान नाका थंय तकली घालून तरी फोडून घेवंक जायना. लज 
आमची वता. 


७२ साद अतर्मनाचो 


डॉक्टर 


पर्वा 


डॉक्टर 


अनिवाशः 


डॉक्टर 
अविनाश 


पूर्वा 


डॉक्टर : 


अविनाशः 


डॉक्टर 


अविनाश 


$ डॉक्टर तमी सद्धा ? 


Yes. ० ००५७७ त॒वें क्रांती करपाचो प्रयत्न केलो. जाली क्रांती? 
क्रांती करपाक होमखंड पेटोवचें पड्टा ! एका दिवजान जायना. 


: एका दिवजान एक तरी दुसरी वात पेंटोवन येता. एके वातीन 


आनीक एक पेटोंव येता. म्हणून हांवे तुजे बायलेकूय आपयल्ली. 


` आयली ना. 


: तुजो दिवजांचो $1० हो 100 ५०७ जातलों हैं तिका खबर 


आशिल्लेंच. ती कित्याक येतली ? हांवेनूच नाका म्हळें. 


ह “11 एक सांगता म्हुणून रागार जांव नाका. तूं चडसो नकारात्मकूच 
उलयता. 


४ तशी परिस्थीतीच आसा. 


* असले परिस्थीतीनूच तुमी सकारात्मक उलोंवक जाय व्हू. 


: operation theatre च्या टेबलार न्हिदिल्ले कडेन मनीस तुमच्या 


भरवश्याचेरूच न्हिदता. तुमीच घिटाय दिवपाची आसता. 
हैं operation theatre व्हय. हें हांगा चल्लां तें नाटक. 


शेवटाक सगळें जिवीतूच म्हळ्यार नाटक व्हय ! 


४ आनी तुमी बीनचेहन्याची पात्रां. न्हय सवंगा ! बडयता धोलकें 


अज्ञानाचें आनी तेंवूस बी शिकून सवरून. 


तशे तमीय केन्ना केन्ना करतात नाटकां. कांय जाण पळयल्यात 
हांवे तुमच्या जातितले. आपआपले ग्रूप करून वावुरताना. कोणे 
तरी तुका चीट दिवप तूवें तिसन्‍्याक रीफर करप. चौथ्यान पेशटांक 


साद अंतर्मनाचो ७३ 


डॉक्टर : तूं बाकिच्यांचो जजाली म्हाका कित्याक सांगता ? हे तुजे 


पुर्वा 






जाय तसो कातरप. तशी तुमच्या वेव्हरांत नाटकां करपी 
कांय जाण. आमी तरी तोंड दाखयता. कांय जाण न 
कर्मा करतात. 


सांग मरे तर. तिच्या अन्यायआड आवाज उठोवपाक. 
बायलांक आवाज उठोवपाक ? कसले दिवे लायता ती 
हांवें. 


: बायलांकूय आपलो आवज आसा. पलतडच्या गांवचे एक 


सपान. आपल्या ना-लायक घोवाचे नांव घेताना हांवे - 
आनी पळयलां. 
तिणे म्हळें - 

““चाराण्याचें हाडलें जिरें | 
आनी घोवाच्या नांवाक पडलें शिरें ” | 
हो आवाज न्हय? ही अभिव्यक्ती न्हय ? | 


| 


डॉक्टर : (गोंदळटा....) तशी म्हजीय बायल फाविल्लया वेळार समाजसेवा 


पुर्वा 


करता. बसीनी बायलांक दोन सीटां रिजर्व दवरची म्हणून झगडटा 


पु 


* आनी आमचे सारखीं बायलां तें ॥१७$81/8101 नाका म्हणून 


झणटात. कित्याक बायलांक दोन सिटां. सगळीच बस कित्याक 
ना? आनी मनीसपण आशिल्लो एरवाद्रो मनीस एकमेकांक पावना? 


डॉक्टर : तुजे कडेन उलोवपांत कांय अर्थ ना.... अविनाश बायलेक येन्नाच 


धर सांबाळ ! हाती भायर वता ती. 


अविनाशः हांवे हात मोटवे करूंन घेवंक ना. 


पुर्वा 


98 


* आनी हांवेय फकत निमतापुरतो ताचो हात धरूंक ना. हांव 


साद अंतर्मनाचो 


| स्वतःक सती सावित्री समजना.... फकत प्रदक्षणा काडपी. 
(डॉक्टराक...) आनी धरूया. पुर्नजन्म मेळळों.. जाल्यार म्हाका 
पर्याय जाय. निदान एकल्या निरक्षराक साक्षर करपाक मेळटलें! 


डॉक्टर : तूं म्हाका परतून सांगता (आंगार वता... बापूय मदीं येता) | 311 
50॥४.... (ती वता) 


अविनाशः भाई.......! ? (रागान न्हय तर आजापान) 
आजो : पूता....... 


डॉक्टर : म्हजो ७४1०1०० गेलो !... हांव नकळो... म्हाका खरें म्हणल्यार 
ह्या गांवचीच तिडक येता. 


आजो : मागीर हुंदराच्या रागान घराक उजो कित्याक लायता ? 
डॉक्टर : हो हुनीर आमचें घर पोखरता म्हुणून. 


अविनाश : कितलीं घरां जळयतलो ? शक्य ना तें. घरांची बिळां पयलीं 
पुरोवया. 


डॉक्टर : सगळे कडेन तेच मेले. हांगा शेता-भाटांत ले हुंदीर थंय गटारांतले 
कोळींदर ! केन्ना केन्ना दिसता दार बंद करुन फ्लॅटान वग्गी 
रावचें. 


आजो : वञ्जी रावोन चलपाचें ना. 
डॉक्टर : परतून धोलकें ? 


अविनाश : सर आयजॅक ब्युटना पयलींय झडटलींत फळां. झाडावेल्यान. 
पूण ताणेच सोदून काडलो ओढून घेवपाचो हे मातयेचो धर्म. 


डॉक्टर : भुरगेपणांत देवळाच्या भायर उबे रावोन आमच्या हातार उसळीचे 


साद्‌ अंतर्मनाचो ७५ 


अविनाशः 
आजो 


डॉक्टर 


अविनाशः 


डॉक्टर 
आजो 


अविनाशः 


डॉक्टर : 


७६ 


दोणे उडोवपी कोण आशिल्ले ? आपोलाचें झाड ? तेन्ना 
कळूंक ना त्या हातांचो धर्म ? आमचे भुकेचे लाचार हात वयर्‌ 
आनी दितल्यांचे हात ताच्याकूच वयर. बाटपाच्या भयान आमची 
भूक तेन्ना कळळी ना हे मातयेक ? 


असो ।५९॥॥४ चो प्रश्न सगळेच कडेन आसा. 


: ते आमका व्हडल्या घरचे म्हण्टात. तांका आनीक कोण तरी 


व्हडल्या घरचे म्हण्टात. हे लोक आमकां हांगा शापतां सांगतात 
पूण भाटकाराक खंड घालपाक पलतडी रायबंदरा वयताले तेन्ना 
भाटकाराच्या सालांतल्या वायनांनी खोले घालून हांका जेवाण 
वाडटाले. जेयतकूच खोलो भायर उडोवन शेण काडुनूच ह्या 
लोकांनी घरा परतुचें आसतालें. 


: तांची शेतां आतां तांका मेळळ्यांत. ती कुळां आतां मालक 


जाल्यांत. 


जमनीचे मालक जाल्यात खरे पूण चडशी शेतां प्डीग पडल्यात. 
कारण मालक ही भावनांच तांचे मदीं किल्लना. जें हें धोलकें हो 
आमचो मालकी हक्क. हें धोलकें आमचो पेटंट जांवक जाय. 
संवसारांतल्या सगळ्यां मनीस जातींक जागोवपी पेटंट. 


* पेटंट घेयात आनी जातीयवादी देवळांनीच वाजयात.. 


: कें आनी कितें वाजयतले हैंवूय वेवस्थीत थारावचें पडटलें. 


म्हारींगणाक वळरव आसा वर्सा सकींची. म्हारींगणाची वळरव 
सगळ्यांक दाखवोवंक जाय. ताचे खातीर जण एकल्यान आपणेन 
आपल्याक वळरवूंक जाय. तूं तुजे डिग्रेन वळख घडोवंक सोदता. 


कोणूच कोणाक वळरवना. तीच वळख बरी आसता. म्हाका 


साद अतर्मनाचो 


देवळां नाका आनी म्हाजनकीय नाका. 
जाजो : पुण श्रद्धा जाय. भावकी जाय. 


प्रविनाशः कृष्ण देवाक देवळांच्या फाटल्यान मान घुंवडांवक लावपी कनक 
दासा सारकी श्रद्धा जाय. वारें व्हांवता तशें सूप धरपी आमी 
न्हयच हें दाखोवन दिवपाक जाय. 


डॉक्टर : कसल्यो पराणांतल्या काणयो घेवन बसल्यात तमी. हांगासर 
नोकऱ्यो मेळटा जाल्यार जातीचे बोगस, दाखले घेवन नोकऱ्यो 
मेळोवपी उणें आसचे नात. हें सगळें करचे परस देव नाशिल्लींच 
देवळां बांदपाक जाय. 


५ 


अविनाशः बरें दिसलें सत्याच्यो आनी धर्माच्यो गजाली करुक लागलो. 
(पूर्वा येता) 


पूर्वा * गजाली करता जाल्यार कृतीय करूया. शेवटावन मारूया जाती- 
भेदाची लक्तरां आनी उबो करूया आदर्श समाज. 


डॉक्टर : पूण धोंलकें नाका. आमच्या आंशार कसलेंच खत नाका. 
आजो : धोलकें म्हणजे खत व्हू. 


अविनाशः तो आवाज - येवपी उजवाड वर्सांचो आवाज. (भुरगो धावत धोलकें 
घेवन येता) 


भुरणो : बाबा, आमच्या स्कुलात लोक नाच सर्त आसा. थंय हें धोलकें 
वाजोवपाक कितली मजा येतली. न्हय ! हाव व्हरोंक हें धोलकें ? 


डॉक्टर : तुका कोणे सांगला थंय धोलके व्हरपाक ? परतून आमची जात 
वयर काडपाक? 


साद्‌ अंतर्मनाचो | ७७ 


भुरगो : हांवेनूच कलासींतल्या भुरग्यांक सांगल्या. आमगेर धोलकें | 
म्हणून. | 


आजो : मागीर भुरज्यांनी कितें सांगलें ? 


भुरगो : ते म्हुणूंक लागले हाड. आमी सगळेजाण मेळून वाजोवया. 





डॉक्टर : दुसरे फावट अशें कितेंय सांगशीत जाल्यार मार पडटलो. | 
अविनाशः आता गाज कोणच आडावंक शकचे नात | 


डॉक्टर : गाज, गाज, गाज, गाज काय ही खाज? तुमका Self Respee 


ना, स्वाभीमान ना, गर्वूय ना ; 


अविनाशः स्वताक व्हडलो समजप हें लेगीत कमी पणाचे भावनेंतल्यान येंढ 
येता. | 


डॉक्टर : संस्कृतायेच्या नावान फकत धोल बडोवप, तीच तींच पदा गांवपः 
नाचप, हाव सायबा पलतडी वेता, दामुच्या लग्नाक वेता, दामुच्या 
लज्नाक कलवंताचो खेळ..... हें पद जाणे कोणे बरयलां तें 
कळूक जाय आसलें. हांव ताका कोर्टान खेंचपाचो! 


बाय : पूण आमच्या कलावंतांक पलतडी दामुच्या लग्नाक वचपाचों 
अगतीक प्रसंग कोणे हाडलो तें पयलीं सोदूं नाका? 


डॉक्टर : तें सोदपाक म्हाका टायम ना. 


] 


अविनाशः मागीर रोग्याची परिक्षा केले शिवायूच वखद दिंवक सोदता ? 


डक्टर : हांव निमाणे तुमकां एकूच सांगूक सोदता की तुमी केल्यात तितले 


प्रयोग पुरो जाले. आतां हें सगळें बंद करुया. चला शारांत 
फ्लॅटांत रावुया 


७८ 


साद अंतर्मनाचो 





श : शारांतल्या जातीयवादाचें कितें करपाचें ? 


* आसल्यो म्हुणून आमकां थंय कांय फरक पडपाचो ना. फ्लॅटाचीं 
} दारां बंद करुन रावो येता. 


[अविनाश : सत्याच्या भयान ? उजवाडाच्या भयान ? 


डॉक्टर + हांगा उजवाड पडला तितलो पुरो जालो ना ? ह्या जातीयवादान 
आमी हुलपल्यात काळे कुळकुळीत जाल्यात, ह्यां कोंड्याची 
बेळां तोंपून तोंपून आमचें आंग सुजलां. हें धोलकें बडोवन बडोवन 
आमच्या हाडाचे सापळे जाल्यात. ह्या दिवजांच्या भगभगान आमी 
लासल्यांत हे हे पवीत्र ब्हंयेच्या मुळाक सावन व्हांवता तो फकत 
जातीय वाद. (खर्शेता) 


अविनाश * तुज्यानूय हे प्रस्न सोडोंवयेता. मेरा भारत महान हें तूंवूय 
| दाखोंवक शकता. 


डॉक्टर : ऑपरेशन करपाचे परिस्थीती भायर पावलां सगळें - तूं म्हण्टा तें 
खरें मेरा भारत महान - फकत ट्रकांच्या फाटल्यान बरोवपाक. 
चलता तें मात वेगळेच. 


(हे संवाद चलता आसताना भुरगो शेज्यार वयर पाविल्लो आसता 
थंय वचून तो धोलक्यार बडी मारता आनी कान दिवन आयकता) 


भुरणो : पप्पा हांगा यो. ह्या धोलक्यांतल्यान एक हुंकार येता.... आजूबूय 
येता. यो कान दिवन आयक हो साव.... (रोमाट हळू हळू 
वाजता तसो डॉक्टर वयर शेज्यार वता भुरज्याच्या हातातली बडी 
घेता धोलक्यार मारता. आनी कान दिवन आयकता. धोलकें 
गळ्यांत घालता वाजयता) | 


पाद अंतर्मनाचो ७९ 


: ह्यान फुडें सबंद संवसारार गाज गाजतलो तो आमचो 
अंर्तमनांतलो साद (वाजयता) 


डॉक्टर 


म्हारींगणाक वळख आसा वर्सा-वळींची 
म्हारींगणाक पारख आसा मनीस पणाची 
म्हारीगंणांत तांक आसा हजारमुर्ठीची. 





_____ नाटक सोंपता _ _ 


८ अंतर्मनाच = 
ह साद अंतर्मनाचं 





“न्युनगंड बाळगून भरकटत जाण्यापेक्षा खत:ःतले स्वत्व 

जपण्याचा आणि स्वाभिमानाची अंतर्मनातली साह टिकण्याचा 

सहेश यी नाटकरळ्ारे लेखक आणि छिदर्शकाने यशस्वीरित्या 
प्रेक्षकांपर्यातर पोहोचविला... | 

- दै. तरुण भारत (गोवा) 

“नाटय स्पर्धेसाठी एक वेगळा विषय लेखकाने निवडलेला असून 
ळलात्मळरित्या त्याची मांडणी केली आहे. नितिमतेच्या 
नावाखाली होत असलेल्या बाबींवरुडी संहितेत लेखकाने 
परखडपणे प्रकाश पाडला आहे.... > 
- दै. पुढारी (गोवा) 
२६-१0-२00३ 


“ होन क्चिशांमधील संघर्श, अस्मिता, अस्तित्व जपताना 
उठणारे विचारांचे काहूर संवादातून चांगले व्यक्त झाले आहे? 
- दै. नवप्रभा (गोवा) 
२८-१0-२00३ 





